



በሙሉ ዘመን የተሠራው የማደሪያ ድንኳን ምሳሌ ይኸው

የማደሪያው ድንኳን



ቁ. 11 እና 12 ይህ ምድራዊ መቅደስ በምድር ተጣብቆ ያለውን የሰው ኃይማኖት ይመስላል። ሰማያዊው መቅደስ ግን ነውር የሌለበት ፍጹም እንደሆነ ያመለክታል። (ምዕራፍ 11:9)። አሁን በክርስቶስ ቤተ ክርስቲያን ውስጥ ያለው ፍጹም ንጹህ ቅዱስ የሆነ አምልኮ ሁሉ ለሰማያዊ አምልኮ ምሳሌ ነው።

ምዕ. 11:1 መለኪያና በትር ለየሐንስ ተሰጠው። በትሩ ቤተ መቅደስን የሚለካ ነበር። ቤተ መቅደሱ የመለኪያውን ልክ (ሚትር ልክ) መድረስ አለበት። የሚለካውም የቤተ መቅደሱን ውስጥ ብቻ ነበር። እግዚአብሔር የቤተ መቅደሱን ውስጥ ይለካል። ኢየሱስ ለየሐንስ ቤተ መቅደሱን በእኔ ልክ፣ በበትሬ ልክ ለካ፣ እኔ እለካለሁ ይላል። የእግዚአብሔር ቤተ መቅደስ እኛ ነን፣ 1ኛ ቆሮ. 3:16-17፣ ምዕ. 6:19ና20። እግዚአብሔር ቤተ መቅደስን ሁሉ ይለካል። እግዚአብሔር የራሱን ቤተ መቅደስ እንኳን ይመዝናል (ይለካል)። የእምነታችንና የአምልኮአችን መመዘኛና መለኪያ ምን ያህል ነው? መለኪያውን እንሞላለን ወይ? የማንም ቤተ ክርስቲያን ወይም ቤተ መቅደስ የማንም አምልኮ ቢሆን መለኪያውን በትር ካልሞላ ካልደረሰ አምልኮው ከንቱ ነው። ቤተ መቅደሱ ከንቱ ነው። በትሩን የማይሞላ አምልኮ ሁሉ ርኩስ ነው። በትሩን የማይሞላ እምነቱ፣ ዝምሬው፣ ጸሎቱ፣ ምጽዋቱ፣ ስብሰባው፣ ስብከቱ፣ ስገደቱ ዋጋ ቢስ ነው። ክርስቲያን ሆይ ያንተ ቤተ መቅደስ በትሩን ይሞላል? ይደርሳል? በትሩ ክርስቶስ ነው፣ ሌላ የለም። በትሩ ሞቱና ትንሣኤው ነው። ያንተ መለኪያ ልክ እንዲሆን ብትፈልግ ክርስቶስን ብቻ ያዝ። የኃይማኖት ሁሉ መለኪያ ኢየሱስ ነው። የአምልኮ ሁሉ መለኪያ ኢየሱስ ነው። የቅድስና ሁሉ መለኪያ ኢየሱስ ነው። እርሱ ብቻ ሙሉ ነው። ሌሎች የእርሱን መለኪያ አይደርሱም።

ቁ. 2 ከቤተ መቅደሱ ውጭ ያለውን ክፍት ቦታ አትለካ፤ ለአረማውያን የተሰጠ ነውና፤ ቁ. 2 እንዲሁም ኢየሱስ በሉቃስ 21:24 የመቅደሱን ውጭ የአረማውያን ዘመን እስኪፈጸም ድረስ ተወው ይላል። የአረማውያን ዘመን የሚፈጸመው መቼ ይሆን? ጌታችን ኢየሱስ ዳገም እስኪመጣ ግለት ነው፤ ዳገ. 7:9፤ ምዕ. 2:44-45።

ቁ. 3 ሁለቱ ምስክሮች

እግዚአብሔር ከዓለም ፍጥረት ጀምሮ ምን ጊዜም ቢሆን ያለ ምስክሮች የሆነበት ጊዜ የለም፤ የ(ሐዋ. ሥራ 14:17)። በጣም ጨለማ በሆነበት

ዘመን እንኳን ራሱን ያለ አንድ ምስክር አልተወም። ለምሳሌ አክላብ በእስራኤል ላይ በነገሠበት ዘመን ኢልዛቤል የእግዚአብሔርን ነቢያት ጨርሳ አስገድላ በነበረበት ዘመን እንኳ፤ ምስክር ይሆን ዘንድ ጌታ ኤልያስን አስቀምጦት ነበር፤ (1ኛ ነገሥት ምዕራፍ 17 እስከ ምዕራፍ 19)። ምዕራፍ 19:10። እግዚአብሔር መቼም ቢሆን ከፍርድ በፊት መልእክተኞችን ሳይልክ አይተውም። ሰዶምና ገሞራን፤ (ዘፍ. 19) ነነዌን፤ ዮናስ ምዕራፍ 1 እግዚአብሔር ማስጠንቀቂያ ሳይሰጥ አላለፈም፤ በማንም አይፈርድም፤ አልፈረደም። እግዚአብሔር በፍርድ አይቀልድም። አለመታዘዝ ባለበት ቦታ ፍርድን ያመጣል። የፍርድ ምክንያቱንም ዮሐንስ 15:22-25 ላይ ተመልከት። እነዚህ ሁለቱ ምስክሮች ክርስቲያን ቢሕይወት መኖር በማይችሉበት ዘመን እንኳን ለእግዚአብሔር ነገር ሁሉ ከባድ እንዳልሆነ ያሳያል። የጊዜ ሁኔታ ምንም ያህል ከባድ ይሁን ለእግዚአብሔር ሁሉ ይቻላል። (ምዕ. 13:16-17)። እነዚህም ሁለት ምስክሮች ቁጥር 3 ኃይል ይሰጣቸዋል። በትንቢተ አሞጽ 3:7 እግዚአብሔር ምሥጢሩን ለባሪያዎቹ ይገልጻል። እግዚአብሔር ራሳቸውን በቅድስና በሚመሩትና የእርሱን ሕብረት ለሚፈልጉት ሁሉ ራሱን ይገልጻል። የእርሱን መንገድና እቅድ እንድናውቅ ደግሞ ቃሉን ሰጥቶናል። እነዚህ ሁለቱ ምስክሮች ለምን ያህል ጊዜ ይመሰክራሉ? ምናልባት ለ1260 ቀን ይሆናል። ስንት ዓመት? ሦስት ዓመት ተኩል ይሆናል። ምናልባት በእነርሱ ምክንያት ይሆናል 144000 እስራኤላውያን የዳኑት፤ ራእይ 7:4-8 ተመልከት። ምን ብለው ይመሰክሩ ይሆን? የደህንነት የወንጌል መልእክት እንደ ዮሐንስ 3:3፤ ሉቃስ 13:3-5 ያለ ዓይነት የደህንነት መልእክት ሳይሆን አይቀርም። ወይም ንስሐ ግብ ማለት ይሆን ይሆናል።

እነዚህ ሁለቱ ምስክሮች ከየት የመጡና እነማን ናቸው? ራእይ 11:4-6 ስናነብ መልሱን እናገኛለን።

ቁ. 4 እነማን ናቸው ለሚለው ጥያቄ ሲመልስ፤ ቁ. 4 ላይ ይገኛል። ደግሞ በነብዩ ዘካርያስ ጊዜም ተነግሯል። ትንቢተ ዘካርያስ 4:1-14። ሁለቱ የወይራ ዛፎች ዘይት የሚገኝባቸው ናቸው። ሁለቱ መቅረዞች መብራት የሚሰጡና የሚቀጣጠሉ ወይም ብርሃን የሚሰጡ ምሳሌዎች ናቸው።

ምስክር:- ብርሃን እንደ መስጠት ነው
 ዘይት:- የመንፈስ ቅዱስ ምሳሌ ነው

ከመንፈስ ቅዱስ ካልሆነ ማንም ምስክር ሊሆን አይችልም፤ ዘካ. 4:6። 1ኛ ቆሮ 4:20፤ 1ኛ ቆሮ. 2:4፤ ሮሜ 15:19፤ 1ኛ ተሰሎ. 1:5። ወንጌላችን በመንፈስ ቅዱስ ኃይል መሆን አለበት። እነዚህ ሁለቱ ምስክሮች የሚነሱት ከኢየሩሳሌም ይሆናል ብለን እናምናለን። «በምድር ጌታ ፊት የሚቆሙ» ዮናስ 1:3፤ 1 ነገ. 17:12፤ 5:16። ሉቃስ 2:23 በጌታ ፊት የሚለው ቃል የእግዚአብሔር ማደሪያ ከሆነ ከቤተ መቅደስ ፊት ማለት ነው። ስለዚህ ቤተ መቅደስ የነበረው በኢየሩሳሌም ነው። እነማን ናቸው? ለሚለው ጥያቄ ልዩ ልዩ ሰዎች ልዩ ልዩ መልስና ሃሳብ አላቸው። ለምሳሌ ያህል ስማቸው ስላልተጠቀሰ፤

1. ሄኖክ ይሆናል ሌሎችም
2. ኤልያስ ይሆናል ብለው ይገምታሉ።

ምክንያቱንም ሲያቀርቡ የሞት ባህር ሳይሻገሩ ስለሄዱ ተመልሰው ስለምሥክሩ መሞት ይኖርባቸዋል ብለው ያስባሉ፤ ዘፍ. 5:24፤ 2ኛ ነገ. 2:1-11።

ሀ/ ይህ ሃሳብ ከመጽሐፍ ቅዱስ ሃሳብ ጋር አይስማማም፤ ምክንያቱም ያልሞቱት ሁሉ ተመልሰው ይሞታሉን? በትንሣኤ ቀን ብዙዎች ሳይሞቱ ወደ ሰማይ ስለሚሄዱ 1ኛ ቆሮ. 15:51-52፤ 1ኛ ተሰሎ. 4:17 በሥጋ የተወሰዱት ተመልሰው አይሞቱም። ስለዚህ በቂ ምክንያት አይደለም።

ለ/ ሔኖክ ደግሞ አሕዛብ ነበረ። ሲወሰድ የሚነሱት ምስክሮች ግን ከእስራኤል ወገን ነው። ነገር ግን የሚነሱት ሁለቱ ምስክሮች ስማቸው ባይገለጽ እንኳ ማን እንደሆኑ መገመቻ ተጽፏል፤ ራእይ 11:5።

1. እሳት፤ የእሳትን ነብይ ያሳስባል፤ 2ኛ ነገ. 1:9-12
2. ቁ. 6 ዝናብ የሚከለክል ነብይን ያሳስባል፤ 1ኛ ነገ.17:1፤ ያዕ. 5:17።

ቁ. 6 ውሃውን ወደ ደም የለወጠ፤ ዘጸአት ምዕራፍ 7 እስከ ምዕራፍ 10 ተመልከት። በመቅሰፍት ምድርን የመታ።

ስለዚህ ሚዛኑን የሚሞሉ ኤልያስና ሙሴ ስለሚመስሉ ምናልባት እነርሱ ይሆናሉ። ደግሞም ሌላው ትንቢት ስለ ኤልያስ የሚናገር በሚል. 4:5ና6 እንድናስብ ያደርጋል።

ሐ/ ሙሴና ኤልያስ በምድር ላይ በነበሩ ጊዜ ያደረጉት ምስክርነታቸው ሥራቸው ቀጥታ በዮሐንስ ራእይ 11:4-6 ያለውን የሚመለከት ነው። እነዚህ ምስክሮች ራሳቸውን ለመጠበቅ ልዩ ኃይል አላቸው። በልዩ ኃይል ታምራትና ምልክቶች ይሠራሉ።

ቁ. 5 ግንም ሊገኙባቸው ቢፈልግ (ቢያስብ)

1. ኤልያስ፤ 2 ነገሥት 1:9-12

2. ሙሴ በቆሬና ጳጳስ ላይ ምድር ዋጣቸው፤ ዘኁልቁ 16:29-33።
250 ሰዎችም እንደጠፉ ተጽፏል።

ይህ ጠባይ ለሙሴና ለኤልያስ ሰዎች የነበራቸው ስለሆነ እነርሱ ይሆናሉ ተብሎ ይገመታል። ለእነርሱ ለምስክርነታቸው ከባድ ጠላት ይነሳባቸዋል። እነርሱ ገን በእግዚአብሔር ኃይል ምስክርነታቸውን ይፈጽማሉ። በእውነት ላይ ለሚቆሙ ሁሉ እግዚአብሔር ወዳጃቸው ነው።

ሰይጣናዊ ውጊያ በሁለቱ ምስክሮች ላይ፤ ራእይ 11:7

ቁ. 7 የሁለቱ ምስክሮች ሥራና የምስክርነታቸው ጊዜ ሳያልቅ ሕይወታቸው ከዚህ ዓለም እንዲወሰድ (እንዲሞቱ) እግዚአብሔር ይፈቅዳል። ገዳዩም ጠላት ሰይጣን ነው።

የአማኞች ሞት፤ ይህን ቁጥር ስንመለከት እንዴት ያድነናል? የሚል ጥያቄ ሊኖረን ስለሚችል መልሱን በጥቂቱ ለመመለስ፡-

1. እግዚአብሔር የሁሉ ነገር ተቆጣጣሪ ስለሆነ

2. እግዚአብሔር የአገልጋዮቹን ሕይወት ሥራቸውን እስኪፈጽሙ ድረስ ከክፉ እንደሚከላከልና እንደሚጠብቃቸው በቃሉ ስላረጋገጠልን፤ እርሱ ካልፈቀደ በየትኛውም የሚያስፈራ ቦታና ዘመን እንደምንጠበቅ እንደሚፈልገን ለማድረግ የሚችል አምላክን መሆኑን ስለምናምን ከመቅሰፍት ያድነናል።

ለምሳሌ

1. የሰው-ሰን ሕይወት አስቡ። በመጨረሻም ጊዜ እንዲሄድ ጊዜው በደረሰ ጊዜ፤ 2ኛ ጢሞ. 4:7-8 አንብብ። የጌታ በሪያ የሚሞትበት ጊዜ ሲደርስ፡-

ሀ/ መልካም ገድል ተጋድያለሁ

ለ/ ኃይማኖቱን ጠብቄአለሁ

ሐ/ ሩጫዬን ጨርሻለሁ ይላል እንጂ አይፈራም።

ሐዋርያው ጳውሎስ ይህን ባለ ጊዜ በእስር ቤት ነበር። ክፉ ጨካኝ ንጉሥ ኔሮ ነበረ በገዡት ያስገባው። ጳውሎስ ገን ሞትን አይፈራም ነበር፤ ለምን? በየቀኑ ሕይወቱን በእግዚአብሔር እጅ አደራ ይሰጥ ስለነበር። ስለዚህ ቀኑን አውቆታል፤ 1 ጴጥ. 4:19።

2. ደግሞ ንጉሥ ዳዊትም መዝ. 39:4 «የመጨረሻዬን ቀን አስታውቀኝ» ይላል እንጂ አይፈራም፤ መዝ. (102):23።

3. ኢየሱስም ያንን የመጨረሻ ቀን ለማወቅ ፈለገ፤ ኢየሱስ 7:1፤ 14:5- 14። ጻድቅ የመጨረሻ ቀጠሮ ቀንን ማወቅ የፍልጋል፤ ይለምናል፤ ይናፍቃል አይፈራም። እኛስ ስለ ራሳችን ሞት ቀን ምን እናስባለን? የማያምን ኃጢአተኛ ገን እንደ ኢየሱስ ጊዜ ባለጠጋ ሉቃስ 13:19-21 ይሆናል። ሊኖር ቢፈልግም አይፈቀድም ይወሰዳል፤ በግድ ይሞታል። ሰው ከዚህ ዓለም ሞት ቀጠሮ በኋላ ሌላ የሞት ቀጠሮ እንዳለ 3መርሳት የለበትም፤ ዕብ. 9:27። ዛሬ ኢየሱስን ለሚጠሉት የሚጠብቃቸው ገሃነመ እሳት ነው፤ ራእይ 20:15፤ 21:8። ዛሬ ኢየሱስን ጌቸቸውና መድኃኒታቸው አድርገው ለተቀበሉት ገን የሚጠብቃቸው ሌላ ክብር ነው፤ የዘላለም ሕይወት ነው፤ ዮሐ. 5:24፤ ሮሜ 8:1። የዮሐንስ ራእይ ሁለቱ ምስክሮች ገን እግዚአብሔር ሲፈቅድ እንደሞቱ በቁጥር 7 ላይ እናገኛለን።

1. ጠላት ለጊዜው ያሸነፈ ቢመስልም

2. ጨለማ ብርሃንን ያሸነፈ ቢመስልም

3. ክፉ ጻድቅን ያሸነፈ ቢሰልም

4. ሲኦል መንግሥተ ሰማያትን ያሸነፈ ቢመስልም

5. ለጊዜው ሰይጣን እግዚአብሔርን ያሸነፈ ቢመስልም

ሁሉም ድል ጊዜያዊ ነው። ሁሉን የሚችል አምላክ ለጊዜው ፈቀደ።

የሞቱትም ሁለት ምስክሮች ነገር እውነት ነው። የሚገድል የጥልቁ አውሬም ያለ ነው። ታዲያ ክርስቲያን በዚህ ነገር እንረበሻለን? አይደለም ምንም ቢሆን ሁሉ ነገር በእግዚአብሔር እጅ ነው፤ ሮሜ 8:28።

ሁለቱን ምስክሮች የሚገድላቸው አውሬ ደግሞ ሰው ነው። ደግሞም የሚሞቱት ምስክሮች ሰዎች ናቸው። እነዚህ ገዳዮች የሚሞቱና የሚበሰብሱ ናቸው እንጂ የማይበገሩ ኃይላት አይደሉም። ስለ እነዚህ አውሬዎች በምዕ. 12 እና 13 ላይ ስንደርስ በደንብ እናጠናቸዋለን።

ሁለቱ ምስክሮች የሚሞቱበት ስፍራ፣ ራእይ 11:8

ቁ. 8 አንብብ እንዴት አስፈሪ ሥራ፣ እንዴት አዋራጅ ሁኔታ፣ እንዴት የተናቀ ዝቅተኛ ስድብ የሞላበት አሟሟት ነው አውሬው የሚሠራውና የሚያደርገው። ከገደለ በኋላ ፊላቸው እንዳይቀበርና እስኪበሰብስ፣ እስኪተላ፣ እስኪፈነዳ እንዲገማ በውጭ ሜዳ በአደባባይ ይቀመጣል። ሰይጣን ምድር ላይ እንዲገዛ በሚፈቀድበት ጊዜ እንዲህ ያለ ርኩስ ሥራ ነው የሚሠራው። ሰይጣን በኛ ዘመን ወይም በቤተ ክርስቲያን ዘመን የብርሃንን መልአክ ሊመስል ይሞክራል። በዚያን ዘመን ግን እንደዚያ አይሆንም። ያኔ የሚያደርገው በቀጥታና በግልጽ የርኩሰነት ሥራ ነው። አለበለዚያ ዛሬ በሆን ስንት ክርስቲያኖች ፊላቸው እንዳይቀበር ማድረግ መቼ ተወ?

ለመሆኑ ሥፍራው የት ይሆን? ቁ. 8 ላይ እግዚአብሔር ሥፍራው የት እንደሚሆን ይገልጽልናል።

1. በመንፈሳዊ ምሳሌ አነጋገር ሰዶምና ግብጽ ይባላል።

2. ወይም የኛ ጌታ የተሰቀለበት ቦታ ይላል እርሱም ኢየሩሳሌም ነው። 3ቱን ቦታ እናስተውላቸው።

1. በሰዶምና ግሞራ ምን ተደረገ? ዘፍጥ. 18:20-21፣ 19:4-7።

2. በግብጽ ምን ተደረገ? ዘጸ. 1:11-16።

3. በኢየሩሳሌምስ? ማቴ. 23:37፣ ሉቃስ 13:34።

በስቅለት ጊዜ የሆነውን በ4ቱ ወንጌል ተመልከት።

ቁ. 9-10 የሁለቱ ምስክሮች ፊላ እንደማይቀበር

ቁ. 9 ዓለም ሁሉ የእነዚያ ምስክሮችን ፊላ በሚዳ ወድቆ ያዩታል። በመገናኛ ብዙሃን ማለትም፣ በቴሌቪዥን በሬዲዮ ወሬውም በአለም ሁሉ ይታያል ይሰማል። ይህም የሚሆነው ለሦስት ቀን ተኩል ነው። ለሦስት ቀን ተኩል ፊላቸው አይቀበርም።

የዓለም ሕዝብ ሁኔታ እንዴት ይሆናል?

ቁ. 10 እናንብብ፤ ምድርን ሁሉ አስቃይተው ስለነበሩ በምን? በስብከታቸው፤ በፍርዳቸው፤ ቁ. 556 ተመልከት። ታዲያ ስብከት ምድርን ያስቃያልን?

ቁ. 10 አዎ ጻድቅ ሰው ምንጊዜም ቢሆን ኃጢአተኛን ወይም ኃጢአተኞችን በሕይወቱ፤ በምስክርነቱ፤ በስብከቱና በኑሮው ያስቃያል። ስለዚህ ይህ ኃጢአተኛ ትውልድ በጻድቃን ኑሮ ይስቃያል፤ ይደነግጣል፤ ምክንያቱም ኃጢአተኞች ኃጢአትን መሥራትን ቢወዱም፤ ኃጢአታቸው ግን እንዲገለጽ፤ እንዲታይና እንዲሰማ አይፈልጉም። ይልቅ ኃጢአታቸው እንዲሸፈን ይፈልጋሉ። ጌታ ኢየሱስ ግን የተሰወረ ሳይገለጽ አይቀርም ብሏል። እነዚህ ሁለት ምስክሮች የዓለምን ጥፋት ስለገለጹ ወይም ዓለም ክርስቶስን መጥላቷ ስለገለጹ አጻኛቸውን አለመቀበል ፍርድ የሚያመጣ እንደሆነ በመገለጽ ስለተገደሉ ኃጢአተኞች ደስ አላቸው። የእውነት ምስክሮች በሞት ጸጥ ቢሉም እውነት ግን አይሞትም። ለምሳሌ ማርቆስ 15:27-32። ጻፎችና ፈሪሳውያን በክርስቶስ ሞት እውነት የሚሞትና የሚቀበር መስሏቸው ቢደሰቱም ደስታቸው ለሦስት ቀን ብቻ ነበር።

በኃጢአት የሚገኝ ደስታ አጭር ነው። እንዲሁም በሐዋርያው ጳውሎስ መታሠር ሰዎች ተደስተዋል። እርሱ ግን ለዘላለም የሚኖር መልእክት ከእስር ቤት ሆኖ ይልክ ነበር። ይህ ደግሞ ባይገባቸውም ለቅዱሳን ጥቅም ነው። ደግሞ የዮሐንስ መታሰር በዮሐንስ ራሳይ 1:9 ዮሐንስ ራሳይን ወደ እውነት ለመገለጽ ወይም ለማውጣት ረድቷል። ስለዚህ እውነት ቅንጣት ያሽል እንኳን አታልፍም፤ ማቴ 24:35። ስለዚህ ጻድቃንንና ክርስቶስን የሚጠሉ መጨረሻቸው ወደ አላት ባህር ይሆናል፤ ዕብ. 9:27 ራሳይ 20:15።

ትንሳኤና እርገት፤ ዮሐንስ ራሳይ 11:11-12

የሕይወት መንፈስ የገባበት ሁሉ ይቆማል። በኋለኛው ዘመን ስለሚነሱ ሁለቱ ምስክሮች ስናይ እግዚአብሔር ያሸንፋል እንጂ አይሸነፍም።

ቁ. 11፤ በመሞታቸው ዓለም ሁሉ ሲደሰትና ስጦታ ሲለዋወጡ ድንገት አንድ ነገር ሲሆንባቸው ይታያል። እግዚአብሔር በመካከል ገቧ። የዓለም ደስታ ድንገት ተቋረጠ። ዓለም በቴሌቪዥን በሬዲዮና በሌላም በሚታይ ነገር የሁለቱ የእግዚአብሔር ምስክሮች መሞታቸውን

እያዩና እየሰሙ ደስታቸው ጣሪያ ደረሰ የነበሩ ሁሉ ድንገት ሁለቱም ምስክሮች በእግሮቻቸው ብድግ ብለው ይቆማሉ። በዚህ ጊዜ ትልቅ ፍርሃትና መንቀጥቀጥ ዓለምን ይይዛል። ቁ. 11።

ቁጥር 12 ተነሥው እንደቆሙ ድምጽ ከሰማይ መጣላቸው። ድምጹም ወደዚህ ውጤት ኑ የሚል ነበር። በዚያች ሰኩንድ ጠላቶቻቸው እያዩዋቸው ወደ ሰማይ ወጡ። ምናልባት ወደዚህ ውጤት የሚለውን ድምጽ ዓለም ሁሉ ሳይሰማ አይቀርም። እነዚያ ሁለቱ ምስክሮች ሁሉ እያዩዋቸው ወደ እግዚአብሔር ክብር በደመና ተነጠቁ። በቀረው ዓለም ላይም ፍርሃት ወደቀላቸው። ከሃሰተኛ ነቢይ በላይ የሆነ እንዳለ አውቀዋልና ዓለም የከዳቸው ትንሳኤና እርገትን ይሰብኩ የነበሩት በራሳቸው ትንሳኤና እርገት የእግዚአብሔርን መኖርና ታላቅነት መስከሩ ማለት ነው። እግዚአብሔር አምላካችን ተናጋሪ ብቻ አይደለም። የተናገረውን አድራጊም ነው፤ ዘኁ. 23:19። ዛሬስ የክርስቲያን ሰብከት ስለምን ይሆን? የሐዋርያው ጳውሎስ ሰብከት ገን 1ኛ ቆሮ. 2:2 ላይ እንደምንመለከት የክርስቶስ ሞት፤ ስቅለትና ትንሣኤ ነበር። በሰብከታችን የክርስቶስ ሞት ደምና ትንሣኤ ኃይል ከሌለ ደካማና ዓላማውን የሳተ ይሆናል። በዮሐንስ ራእይ 11 ያሉት ምስክሮችም ይሰብኩ የነበሩት ዓለም የናቀውን፤ ዓለም የካደውን ኢየሱስንና የትንሣኤውን ኃይል ነበር። አንተስ ሰብከትህ ስለምንድን ነው? ሰባኪ ሆይ ሰብከትህ የጌታ ሞትና ትንሣኤው ይሁን።

ክለሳ

7 ማህተምን 7 መለከት ይከተላል፤ ከሰባት መለከት መሃከል 3 ወዮዎች አሉ ከሦስቱ ወዮዎች ቀጥሎ 7 የቁጣ ጽዋዎች መፍሰስ ይጀምራሉ።

ቁ. 13 የእግዚአብሔር ፍርድ

ቁጥር 13 የሁለቱ ምስክሮች ተልዕኮ አልቆ ከሙታን ተነስተው ወደ ሰማይ ተጠርተው እንደወጡ ከባድ የምድር መናወጥና መንቀጥቀጥ ይደርሳል ይላል ዮሐንስ። የምድር ሁኔታ አስፈሪ ይሆናል፤ ዕብ. 10:30-31። በዚህ በምድር መናወጥ የተነሳ 7 ሺህ ሰው ተገደለ። የከተማይቱም አሥረኛ እጅ ወደቀ። ከሰይጣንና ከሃሰተኛ ነቢይ የሚበልጥ ማንም የሌለ መስጋቸው ለነበረ፤ ሕዝብ ከሁሉ በላይ የሆነና ከማንም የሚበልጥ ሥራ ሊሠራ የሚችል የሰማይ አምላክ

እግዚአብሔር እንደሚኖር ይገነዘባሉ። በዚያን ጊዜ ክብርን ለእርሱ ይሰጣሉ፤ ፊልጶ. 2:10-11። ጉልበት ሁሉ ለእርሱ ይንበረከባሉ፤ ምላሽም ሁሉ ኢየሱስ ጌታ እንደሆነ ይመሰክራሉ የሚለው ቃል ይፈጽማል። ይሁን እንጂ ሰዎች በእግዚአብሔር ያምናሉ የሚል ቃል አናገኝም። የሚያድን እምነት ሊኖር የሚገባ አሁን ነው፤ 2ቆሮ. 6:1-2። አንተስ አሁን በክርስቶስ እምነት አለህ? ጊዜው ካለፈ በኋላ የንስሃ ጊዜ አይኖርም። የእምነትና የንስሃ ጊዜ አሁን ነው። የምድር መናወጥ የእግዚአብሔር አንዱ መሣሪያ ነው። እግዚአብሔር በምድር መናወጥ ለምድር ሕዝብ እየተናገረ ነው።

1. ጌታችን በቲሰቀለ ጊዜ የምድር መናወጥ ነበረ፤ ማቴ. 27:51-53
2. በጌታችን ትንሣኤ ጊዜ የምድር መናወጥ ነበረ፤ ማቴ. 28:3

ይህ የምድር መናወጥ እግዚአብሔር በምድር መናወጥ ለሕዝብ እንደሚናገር ያስረዳል።

በኢሳይያስ 1:2 ላይ «እግዚአብሔር ተናገሯልና ሰማያት ስሙ ምድርም አድምጧል» ይላል። ደግሞ የምድር መናወጥ ሰው የእግዚአብሔርን ፍርድ ፊት ለፊት እንደሚገጥም ያሳስበናል። ከዚህ ቀደም የምድር መናወጥ በ1978 ዓ.ም. በሚክሲኮ ከተማ፤ በሕዳር 7/79 በታይዋን በካሜሩን የሆነውን፤ በዓለማችን በልዩ ልዩ በታዎች በየጊዜው የሚሆነውን ማስታወስ እንችላለን። ጌታ እየተናገረ ነው ማለት ነው።

ሰዎች እግዚአብሔርን ባይፈሩና በእምነትም ባይከተሉ የሚያስፈራ ፍርድ ይጠብቃቸዋል፤ ዕብ. 9:27፤ 10:27፤ 12:29።

3ኛ ወዮ ይመጣል

የ7ኛው መለኮት መነፋት ራእይ 11:14-19

ታላቅ መግለጫ ከሰማይ ስለ ክርስቶስ መንገስ

ቁ. 14ና15፤ ክርስቶስ ለዘላለም ነገሠ የሚል ነበር። ክርስቶስ ሊነገሥ ነው፤ የሰማይና የምድር ሥልጣን ለክርስቶስ ሊሆን ነው፤ በዳንኤል 2:44 የተባለው ገና ሊፈጸም ነው፤ በኢሳይያስ 9:6-7 ያለው ሙሉ በሙሉ ገና ሊፈጸም ይገባዋል። በስልጣንና በታላቅ ኃይል ይነገሣል። ታዲያ ክርስቶስ በሥልጣን በሚነገሥበት ሰዓት ወዮ ይኖራል ወይ? አዎን ክርስቶስ በሥልጣን በሚነገሥበት ጊዜ እርሱን ለማያምኑት፤ እርሱን ለሚጠሉት ከባድ ወዮ ይሆንባቸዋል። ምክንያቱም ንጉሡ

በጉችንና ፍየሎችን ይለያቸዋል፤ ማቴ. 25:31-46። ስንዴንና እንክርዳድን ይለያቸዋል፤ ማቴ. 13:24-30።

ቁ. 16ና17 በታላቅ ዙፋን ፊት ያሉት ሽማግሌዎች የክርስቶስን ቤተ ክርስቲያን ይወክላሉ። እየሰገዱ እንዲህ አሉ፤ «ስለ ነገሥህ እናመሰግናለን።» የክርስቶስ መንገድ ለቤተ ክርስቲያን ደስታ ይሆናል፤ ክብርና ምስጋና ይሆናል። የታመኑትንና ይጠብቁ የነበረውን ያገኛል።

ቁ. 18 አሕዛብ ግን በክርስቶስ መንገስ ይቆጣሉ። በክርስቶስ መንገስ አይደሰቱም። ክርስቶስ በሚነግስበት ጊዜ ምድርን ያጠፋትን፤ በኃጢአት ያበላሹትን ያጠፋቸውና በምድር ላይ ሰላምን ያመጣል። ስለዚህ አሕዛብ ይቆጣሉ። ቁጣቸው እስከ ጦርነትና ጥፋት ያደርሳቸዋል፤ ምዕራፍ 19:19። የእግዚአብሔር ቁጣ እንጂ የሰው ቁጣ ቀላል ነው። የሰው ቁጣ ደካማና ኃጢአተኛ ሲሆን የእግዚአብሔር ቁጣ ግን ቅዱስና እውነተኛ ነው። ከእግዚአብሔር ቁጣ ለማምለጥ በጌታ በኢየሱስ ክርስቶስ እመን፤ አንተና ቤተሰብህ ትድናላችሁ፤ የሐዋ. ሥራ 16:31።

ቁ. 18 ትፈርድ ዘንድ ዘመን መጣ አሉት። የምድር አሕዛብ፤ ዘመን የማይመጣ፤ ክርስቶስ የማይመጣ፤ አድርገው ይገምታሉ። እግዚአብሔር ዓለምን እንዲድን ዘንድ እንደሚታገላቸው አልተረዱም ነበርና፤ 2ኢጥ. 3:9። እግዚአብሔር አሁንም በምህረት ይመለከታል። የምሕረት ጊዜ ገና አላለቀምና ክርስቶስ ግን አሕዛብን ይገዛ ዘንድ ይቀጠቅጣቸው ዘንድ ጊዜ ይመጣል፤ መዝ. 2:9። ወንድሞቼ ሆይ ለጥቂት ጊዜ በዓለም ያለውን ገፍና ጦርነት እርኩሰትንም አስቡ። በዓለም አሳዛኝ ሁኔታዎች ይፈጸማሉ። ዓለም በዚሁ ሁኔታ እያለች ጌታ በድንገት ወደ ምድር ቢመለስ ወይም የዓለም ፍጻሜ የሚያደርግ ክርስቶስ ቢገለጥ፤ የዓለም ሕዝብ ክርስቶስን እንደ ቶማስ ጌታዬ አምላኬ መድኃኒቴ ብሎ ይቀበልና ይሰግድ ይመስላችኋል? ዮሐ. 20:28። አያደርጉትም፤ አይሉም፤ አይፈልጉም። እንዲያውም ይቆጣሉ፤ ለጦርነት ይነሳሉ እንጂ፤ ምዕ. 19:19። ስለዚህ ነው በዙፋኑ ላይ ያሉት ሽማግሌዎች ቁጣህ መጣ ያሉት፤ ቁ. 18። ሐዋርያው ጳውሎስም ሮሜ 1:18-19 የእግዚአብሔርን አምላክነት ግዛቱን ስለማይፈልጉ፤ ቁጣ ከሰማይ ይገለጣል ይላል፤ ሮሜ 2:4-5፤ ኢሳ. 13:7-11።

1. ክርስቶስ በማያምኑት ሲፈርድ፤ በነጭ ዙፋን ፊት ሲሆን፤ ራእይ 20:11-15።

2. ክርስቶስን በሚያምኑት ሲፈርድ፤ በፍርድ ወንበር ፊት ይሆናል፤
2 ቆሮ. 5:10።

ራእይ 11:18 ላይ ለባሪያዎችህና ለነቢያት ዋጋቸውን ትሰጥ ዘንድ ይላል። ለአገልጋዮቹ ዋጋ አላቸው

ቁ. 19 በዚህ ቁጥር ላይ የሚታየው ነገር በጌታችን መንገዱና በዓለም ፍርድ በቅዱሳንም ዋጋቸው መከፈል ስለ መግለጫ በመካከል ይገባና ሰማይ ተከፍቶ የእግዚአብሔር የቃል ኪዳን መቅደስና በውስጡም ያለው የቃል ኪዳን ታቦት ለቦሐንስ ይታያል። ከዚያም መብረቅ፤ ከባድ ድምጽ ነጉድጓድ፤ የምድር መናወጥና ታላቅ በረዶ ይሆናል። በምድር ላይ ከባድ ቁጣና ፍርድ ሲሆን ሰማይና የቃል ኪዳን ታቦት መቅደሱም ተከፍቶ መታየቱ የእግዚአብሔር ቸርነት፤ ፍቅርና ቅድስና እውነተኛ ፍርድ በሰማይ ባለው በእግዚአብሔር ዘንድ እርሱን ለሚወዱት እንደሚሆንላቸው ሲያመለክት፤ መቅደሱና የታቦቱ ስርዓት ክርስቶስን ያመለክታል።

እግዚአብሔር የዓለምን ኃጢአት የሚያስወግድ ዮሐ. 1:29 ወይም የኃጢአት ዕዳ እንዲከፍል የላከውን ልጁን የኢየሱስ ክርስቶስንና በመስቀል ላይ ያፈሰሰውን ደም፤ የዓለም መሥዋዕት የሆነው በግ ክርስቶስን ያመለክታል። እግዚአብሔር እስካሁን በክርስቶስ ለሚያምኑት በስሙም ንስሃ ለሚገቡት ፍቅሩንና ምሕረቱን የኃጢአትን ሥርዓት እያደረገ ነው። የእግዚአብሔርም ቁጣ ከእነርሱ ያልፋል። ደሙንም አያለሁ ከእናንተም አልፋለሁ መቅሰፍትም አይሆንባችሁም ይላል፤ ዘጸ. 12:13።

ቁ. 19 የእግዚአብሔር መቅደስ በሰማይ

ለቦሐንስ በሰማይ የታየው የእግዚአብሔር መቅደስ፤ የምድርን መቅደስ በሙሴ ዘመን፤ በሰለሞን ዘመን፤ በክህምያና በዕገራ ዘመን የተሠራውን ምድራዊ መቅደሶችን ያሳስበናል። በእነዚህ ሰዎች ዘንድ የሠሩት መቅደሶች የሰማያዊው መቅደስ ምሳሌ ነበር። በምድር የተሠሩ በሰማያዊው ምሳሌ ነው፤ ዕብ. 8:5። በተለይ ለሙሴ በመጀመሪያውኑ የተሰጠውን ማስጠንቀቂያ በተራራ ላይ ተመልክት፤ ዘጸ. 25:40። በቦሐንስ ዘመን በራእይ ሰማያዊው መቅደስና የኪዳኑ ታቦት የታየበት፤

1. የእግዚአብሔርን ቅድስና ያሳያል፤ ዘሌ. 19:2፤ 1ኢጥ.1:15-16

2. የእግዚአብሔርን ቃል ኪዳን በደም ያለውን ያሳስበናል። ያውም በክርስቶስ ደም፣ ዕብ. 9:23-26። እግዚአብሔር ከአማኞች ጋር የገባውን ቃል ኪዳን ኢየሱስ ይህ አዲስ ኪዳን ነው ብሎ አሳስቧል፤ ሉቃስ 22:17-20፤ 1ኛ ቁር. 11:23-26።
3. የክርስቶስን መስዋዕትነት ያሳስበናል፤ ዮሐ. 1:29፤ ኢሳ. 53:4-12
4. እኛ አማኞች መስዋዕት መሆን እንደሚገባን ያሳየናል፤ ቆላ. 3:3፤ ሮሜ 6:11፤ 12:1:3
5. ለጌታ ማቅረብ የሚገባንን መስዋዕት ያሳስበናል፤ ሮሜ 12:1፤ ዕብ. 13:15።
6. የእግዚአብሔር ቤተ መቅደስና የታቦቱ ሥርዓት በብሉይ ኪዳን ዘመን የሚያሳየው የእግዚአብሔርን ምሕረት በሰዎች ላይ እንደሆነ ነው።

ምሕረት እንዴት ይገኛል?

ምሕረት እንዲገኝ አንድ ወገን መጉዳት አለበት። ያውም እግዚአብሔር ስለ እኛ ተጉዳ፤ ዮሐ. 3:16።

በዮሐንስ ራእይ 11:19 ላይ መብረት፣ ነጎድጓድ፣ የምድር መናወጥና ታላቅ በረዶ ይታያል። ያ ሁሉ የእግዚአብሔርን ፍርድ ያሳያል። የእግዚአብሔር ፍርድ በሁሉ ላይ አለ ይመጣል። ይሁን እንጂ መስዋዕት በሆነው በእግዚአብሔር ልጅ በኩል አንዱ ስለ ሁሉ ሞተ፤ ለሚቀበሉት በሙሉ ምሕረት ይገኛል፤ 2ኛ ቁር. 5:14-15፤ 21:3 መስዋዕት ሁልጊዜ የእግዚአብሔርን ይቅርታና ምሕረት፣ በላምና እርቅን ያሳያል። በክርስቶስ መስዋዕትነት በኩል ዓለም ከእግዚአብሔር ጋር ሊታረቅ ችሏል።

የዮሐንስ ራእይ ምዕራፍ 12

ሐዋርያው ዮሐንስ በሰማይ አስደናቂ ነገር እንደ ተመለከተ

የዮሐንስ ራእይ ምዕራፍ 12 በደንብ ካልገባን ወይም ካላወቅን፤ ራእይ መጽሐፍን በሙሉ ወይም መጽሐፍ ቅዱስን በሞላ ለማወቅ አስቸጋሪ ነው ማለት ይቻላል። የዮሐንስ ራእይ ምዕራፍ 12 የሚገልጸው እውነትን ከእኛ ዘመን ጀምሮ ወደ ጓሳ ወደ እነ አብርሃም ተመልሶ ከእኛ ዘመን ወደ ፊት እስከ ክርስቶስ ዳግም መመለስና የዓለም ፍርድ መፈረሻ ደርሶ ሁሉን በክርስቶስ ይጠቀልላል።

የዮሐንስ ራእይ ምዕራፍ 12 ማወቅ ሙሉ ራእይ ከዚያም አልፎ መጽሐፍ ቅዱስን በውስጡም ያለውን ታሪክ በሞላ ማወቅ ማለት ነው። በዚህ ምዕራፍ ጦርነትና ጥል፣ በሰይጣንና በክርስቶስ መካከል ተቃውሞ፣ እንዲሁም በእሥራኤል ልጆች መካከል ያለውን ነገር ይገልጻል። በተጨማሪም ከዚህ በፊት የነበረውንና ወደ ፊት የሚኖረውን ጠላትነትና ጦርነት በሴቲቱና በዘንዶው መካከል ያለውን በግልጽ ያሳያል።

ቁ. 1ና2 ምጥ የያዛት ሴት

እዚህ ቁጥር ላይ ምጥ የያዛት ሴት ማን ናት? ይህችን ሴት እውነተኛ ሴት ናት ወይ? ወይስ ምሳሌያዊ አነጋገር ነው? ምሳሌያዊ ንግግር ማለት ስለ አንድ ነገር በቦታው ገብቶ ወይም በፈንታው የሚጠራና የሚነገር ነገር ሲሆን፤ ለምሳሌ ራእይ 2:2 ኢልሳቤል የተባለች ሴት ምሳሌ አለ። የዚህች ሴት ታሪክ በ1ኛ ነገሥት ምዕራፍ 16 እስከ ምዕራፍ 20 ላይ ሲገኝ ኢልሳቤል የዝሙትና የጣያት አምላኪዎች ምሳሌ ነች። እንዲሁም ዮሐንስ ራእይ 17 ላይ ታላቂቱ ጋለሞታ (አመንዝራ ሴት) እናገኛለን። እርሱም ምሳሌያዊ አነጋገር ሲሆን ልዩ የባዕድ አምልኮ የሚያደርጉትን ያመለክታል። በዮሐንስ ራእይ 19 ሌላ ሴት ትታያለች። ይህች ሚስት የተባለችውን እናገኛለን። ያውም የክርስቶስን ቤተ ክርስቲያን ሲሆን ወይም ሙሽራቸው ተብላ በዮሐንስ ራእይ 21:9 ላይ እናገኛለን። ስለዚህ ምሳሌያዊ አነጋገር እንደሆነ እንወቅ።

ለነገሩ ራእይ 12:1-2 ላይ ያለችው 3 ሴት ሰዎች በልዩ ልዩ መንገድ ይተረጉማሉ።

1. እንዳንደች የኢየሱስ እናት ማሪያም ናት የሚሉ አሉ። ግን መጽሐፉን ስንመረምር የኢየሱስን እናት ድንግል ማሪያምን አትመስልም። ምክንያቱም ማሪያም ሰው ስትሆን፣ በዮሐንስ ራእይ 12:1-2 ላይ ሴት የተባለችው ግን ሰው ተብሎ ከተፈጠረ ከሰብአዊ ፍጡር በላይ የሆነች ስለሆነች ነው። ፀሐይን መጎናጸፍ፣ ጨረቃን ከእግሩ በታች፣ 12 ኩከብ በራሱ ያደረገ ሰው ስለማይገኝ ለማሪያም ይህን ምሳሌ ማድረግ አይገባም። ደግሞ በመጽሐፍ ቅዱስ ውስጥ በሌላ ቦታ ምንም ተመሳሳይ ጥቅስ ለማሪያም የተጠቀሰ ነገር ስለሌለ እርሷ አትሆንም።

2. ሌሎች ደግሞ ይህች ሴት የተባለች ቤተ ክርስቲያን ናት የሚሉ አሉ። ግን ቤተ ክርስቲያን አትመስል። ምክንያቱም በመጽሐፍ ቅዱስ ውስጥ ቤተ ክርስቲያን ሴት ተብላ አልተጠራችም። ሙሽራይቱ ወይም ድንግል ተብላ ከምትጠራው በስተቀር 2 ቆሮ.11:2፣ ራእይ 19:7፣ 21:9። ስለዚህ ይህች ሴት ቤተ ክርስቲያን አይደለችም።

3. ሌሎች ደግሞ የእሥራኤል ነገድ እንደሆነ ይናገራሉ። የእሥራኤል ነገድ በብሉይ ኪዳን መሠረት ከሆነ እውነትም እንደ ሚስት እንደ ሴት ተጠርታለች። እግዚአብሔርም እንደ ባል ተጠርቷል፣ ኢሳ. 54:5፣ ኤር. 3:6-14፣ ሆሴዕ 2:4 ጀምሮ ተመልከት ኤር. 31:32፣ ሚክያስ 4:9-10። ስለዚህ ሴት ተጨማሪ ነገር ከመጽሐፍ ቅዱስ ስለ ፀሐይና ኩከብ፣ ስለ 12 ኩከቦች መኃል መኃል 6:10፣ መዝ. (104):2 በማየት ማጥናት ይቻላል።

መጽሐፍ ቅዱስ ራሱ ራሱን ይተረጎማል። ስለዚህ ይህ ፀሐይ፣ ጨረቃ፣ 12 ኩከብ ማን እንደሆነ ወይም የማን ነገድ እንደሆነ ዘፍጥ. 37:9-11 ስለምናይ ቀጥታ ይህች ሴት የእሥራኤል ነገድ ምሳሌ መሆኗን እንረዳለን። በተጨማሪ አዲስ ኪዳን ውስጥ በዮሐ. 4:22፣ ሮሜ. 9:4-5፣ ዕብ. 7:14 ተጽፏል።

ቁ. 2 ምጥና ጭንቀት

ሴትየዋ በምጥ ተይዛ ስትጨነቅ ትታያለች። የሚወለደውን ልጅ ቤተሰብ ሁኔታ እናስብ። የዚህ ልጅ ቤተሰብ ሁሉ በጭንቀትና በመከራ በጥበት መጽተኞችና ሰደተኞች ሆነው በዚህ ዓለም ላይ እንደሚኖሩ ያስገነዝባል።

1. ዓለም እግዚአብሔር አብንና እግዚአብሔር ወልድን ጠላ፣
ዮሐ. 15:23-25::
2. ሥጋ ለብሶ የመጣው እግዚአብሔር ወልድ በዚህ ዓለም ራሱን
የሚያስጠጋበት አልነበረውም፤ ሉቃስ 9:58፤ ማቴ. 8:20፤
ዮሐዋ. ሥራ 9:1-5::
3. ምድራዊ የእምነት አባቶች የሆኑ እነ አብርሃም፣ ይስሐቅና
ያዕቆብ ሌላቹም በዓለም ባይተዋር ሆነው ኖሩ፤ ዘፍጥ. 23:4::
1ኛ ዜና 29:15፤ መዝ 39:12፤ ዕብ. 11:13-16፤ 1ኛ ጴጥ.
2:11::

ለምሳሌ በግብጽ፣ በፍልስጤም፣ በካንዳን፣ በክሊዳውያን፣ በባቢሎንና
በአሦርያ ስንት ጊዜ መጽተኞች ሆኑ? ዛሬ እኛም በእምነት የአብርሃም
ዘር ነን፤ ገላ. 3:29፤ ፊልጵ. 3:20፤ 2ኛ ቆሮ. 5:2-10:: በዚህ ዓለም
የእግዚአብሔር ቤተሰብ ሁሉና የምድር ፍጥረት ሁሉ ይቃትታል::

1. ፍጥረት ሁሉ ይቃትታል፤ ሮሜ 8:22
2. እኛ የጌታ ልጆች እንቃትታለን፤ ሮሜ 8:23-25
3. መንፈስ ቅዱስ ራሱ ይቃትታል፤ ሮሜ 8:26-27
4. ጌታችን ኢየሱስ ክርስቶስ ወደ ምድር ተመልሶ በመምጣት
ፍጥረትን ሁሉ ጸጥ እስከሚያደርግ ድረስ ቤተ ክርስቲያን
በዓለም ውስጥ በጭንቀትና በምጥ ትኖራለች፤ ማቴ. 24:8፤
1ኛ ተሰሎ. 5:3-4፤ ሉቃስ 21:34-35፤ መክብብ 9:12:: በዛሬ
ዘመን የጌታ ልጆች ሁሉ ይሰደዳሉ፤ 2ኛ ጢሞ. 3:12፤ ዮሐ.
15:20፤ ዮሐዋ. ሥራ 14:22፤ 2ኛ ቆሮ. 4:9::

ቁ. 3ና4 ታላቅ ቀይ ዘንዶ

በዚህ ቦታ ሐዋርያው ዮሐንስ እንደገና በጣም አስደናቂ ነገር
በሰማይ እንደተመለከተ ያሳያል:: እግዚአብሔር ድንቅ ነገር ያሳየዋል፤
ቁጥ 3ና4 እንደገና አንብብ:: ቁጥር 3 ሐዋርያው ዮሐንስ በሰማይ
ሌላ ምልክት ተመለከተ:: ዮሐንስ ያየው ምልክት መልኩ ቀይ ዘንዶ
ነበረ:: ይህ ቀይ ዘንዶ ማን ነው? መልሱን ቁጥር 9 ላይ ተመልከት::
በዮሐንስ ራእይ 12 ላይ ይህ ቀይ ዘንዶ የተባለው ዲያቢሎስ ሰይጣን
የቀድሞ እባብ ነው:: እግዚአብሔር ሰይጣንን እስካሁን ጊዜ ድረስ
የዓለም ገዢ የዚህ ዓለም አምላክ እንዲሆን ፈቅዷል፤ ኢፌ. 2:2:3
በአየር ሥልጣን ያለውና የጨለማ ዓለም ገዢ ተብሎ ተጠርፏል፤
2ኛ ቆሮ. 4:4፤ ኢፌ. 6:12::

ሰይጣን ኢየሱስን ይህ ዓለም የእኔ ነው ለኔ ወድቀህ ብትሰግድልኝ ይህን ዓለም ለአንተ እሰጥሃለሁ ያለው (ማቴ. 4:8-9) በዚህ ምክንያት ነው። ይህንን ዓለም በኃይል የሚገዛ በራእይ 12 ላይ ያለው ቀዩ ዘንዶ (ሰይጣን) ምን ያደርጋል? ቁጥር 4 ተመልከት።

ከሴቲቱ የሚወለደውን ሕጻን ሊውጥ ወይም ሊገድል ይቆማል። እርሱ ማለት ዘንዶው ደም ፈላጊ ነው። ደም ጠጪ ነው። ነፍስ ገዳይ ነው። እርሱ ማንንም አይምርም። ስለዚህ ነው ኢየሱስ በዮሐንስ 8:44 ላይ ከጥንትም ነፍስ ገዳይ ነው ያለው። ከእርሱ ለመጻን በኢየሱስ ክርስቶስ ማመን ብቻ ነው የሚያዋጣው። በያዕ. 4:7-8 በጌታ ኢየሱስ ስናምን ከእኛ እንደሚሸሽ ተናግሯል። ስለዚህ እግዚአብሔርን እናመሰግናለን።

ዮሐንስ ሲመለከት የሚወለደውን ልጅ ሊውጥ በሴቲቱ ፊት ቆሞ ነበር። ሰይጣን ለማንም ሕይወት አይገደውም፤ አይራራም፤ ጨካኝ ነው። የእግዚአብሔርን ልጅ ሕይወት እንኳን ሊያጠፋ ይፈልግ ነበር። ነገር ግን ኃይል የለውም አይችልምም።

ቁጥር 4 ስለ 7 ራሶችና አስር ቀንዶች

ቁ. 4 ላይ ያሉት 7 ራሶችና አስር ቀንዶችን የሚመለከት በዮሐንስ ራእይ 13 ተመልከቱና መርምሩ። ደግሞ ምዕ. 17:9 ላይ ትርጉም አለው።

1. 7 ራሶች፡- ሰይጣንና ሃሳዊ መሲህ ያላቸውን ግንኙነትና ሁኔታን ያሳያል፤ ምዕ. 13 በደንብ ተመልከት። ሰይጣን ደግሞ ከዓለም መንግሥታት ጋር ያለውን ግንኙነትና ሁኔታ ያሳያል፤ ምዕ. 17 ተመልከት።

2. 10 ቀንዶች ቁጥር 3 ላይ አስር ቀንዶች በዘንዶው ላይ ነበረ። እንዲሁም ደግሞ በሐሳዊ መሲህ ላይም አለው፤ ምዕ. 13:1 ተመልከት። አስሩ ዘውዶች አስር የዓለም መንግሥታትን ያሳያል። ሰባት ዘውዶች በራሱ ላይ ያለው በቁጥር 3 ሥልጣንና ገዢነትን በሰይጣንና በሐሳዊው መሲህ አማካይነት የሚሰጣቸውን የዓለም መንግሥታት ያሳያል።

ሐሳዊ መሲህ የዲያቢሎስ ባለሥልጣን ሆኖ የሚነሳ ሰው ሲሆን የእግዚአብሔርን መንግሥትና ሥራ ከምድር ጨርሶ እንዲያጠፋ የሚሞክር የራሱና የዲያቢሎስን መንግሥት እንዲያጸና የሚያደርግ ነው። ግን ኃይሉ፤ መንግሥቱና ሥልጣኑ ወድቋል፤ ተጣለ ይላል ራእይ 12:9-12።

ቁ. 4 የሰይጣን አወጃደቅ

ጅራቱ የሰማይን ከዋክብት ሲሦ እየሳበ ወደ ምድር ጣላቸው ይላል። ከሴቲቱ የሚወለደውን ሕፃን ሊበላ በፊቷ ቆሞ የነበረው ዘንዶ ከመላእክቱ ጋር እንዴት እንደ ወደቀ ዮሐንስ ሲያስረዳን የሰማይን ከዋክብት ሲሦ (1/3ኛ) እጅ በጅራቱ ወደ ምድር እንደጣላቸው ይናገራል። ራእይ 12:7። በእግዚአብሔር መልአክ አለቃ ሚካኤልና በሠራዊቱ እንዲሁም የሰይጣን መልአክ ራሱና በሠራዊቱ መካከል ጦርነት እንደነበረ ይናገራል። ወይም በቅዱሳን መላእክትና በክፉ መላእክት መካከል የነበረ ጦርነት በሰማይ እንደነበረ ይገልጻል።

በዮሐንስ ራእይ 12:4 ከዋክብት የሚለው መላእክት መሆኑን የሚገልጽ በኢሳ. 14:12-17 ስታነቡ ታገኛላችሁ። በተለይ ቁጥር 13 ላይ የሰይጣንን ፍላጎት ታገኛላችሁ። በእግዚአብሔርና በመላእክት ላይ ዙፋኑን ከፍ ከፍ አደርጋለሁ የሚለውን ቃል አስተውሉ። 5 ጊዜ አደርጋለሁ ይላል። በቁጥር 14 በ5ኛው ጊዜ በልዑል እመሰላለሁ ሲል እንደ እግዚአብሔር ከሁሉ በላይ እሆናለሁ ማለቱ ነው። የእግዚአብሔርን ቦታ መውሰድ ፈለገ። ስለዚህ በእግዚአብሔር ዙፋን ከሦስተኛው ሰማይ ተጣለ። በዚህ ምክንያት ከመላእክት ሲሦው (1/3ኛው) እርሱን ተከትለዋል። 2/3ኛ ማለት ሁለት እጅ የሚሆኑ የሚበልጥ ቁጥር 7ን ሰይጣንን ሳይከተሉ ከእግዚአብሔር ጋር ቀርተዋል። ከእግዚአብሔር ጋር የቀሩት መላእክት ብዙ ስለሆኑ ማንም ሊቆጥራቸው አይችልም፤ ዮሐንስ በራእይ 5:11 ሲገልጽልን እንዲህ ይላል።

የወደቁትም 1/3ኛ ማለት ሲሦው ቢሆንም ጥቂት ሠራዊት አይደለም ብዙ ናቸው። እነርሱ የሰይጣን ሠራተኞችና አገልጋዮች ናቸው። ሰይጣን በአንድ ጊዜ ሁሉ ቦታ ስለማይደርስ የእርሱ መላእክት የሆኑትን እርኩሳን ሠራዊት በልዩ ልዩ ቦታ ወክሎ ያስቀምጣቸዋል፤ ይሰድዳቸዋል ማለት ነው። ሰይጣን በራሱ ብቻ ክፋትን ለሳለም ሁሉ ሊያዳርስ አይችልም። ብዙ ወኪሎች በየቦታው ይኖራሉ። በዚህ ምክንያት ነው ክፋት በሳለም ሁሉ የሚሞላው።

መጽሐፍ ቅዱስ እንደሚገልጽልን ከክፉ መላእክት መካከል የታሠሩ እንዳሉ ነው። ይሁዳ፤ 6፤ 2 ጴጥ.2:4፤ ራእይ 9:14። ይህ 1/3ኛ የሆኑ ከዋክብት የነበሩት መላእክት ዛሬ በሳለም ላይ የሚሠሩትም ቢሆን ወይም የታሠሩት ቢሆኑ መጨረሻቸው ምን ይሆን? ማቴ. 25:41

ተመልከት። ሌላ ማስተዋል የሚገባን ነገር በዚህ ቁጥር 4 ሰይጣን በሴቲቱ ፊት መቆሙን ነው። ይህ ጠላት ምንም ጊዜ በክርስቶስና በሴቲቱ ፊት በመቆም እንቅፋት መሆን ይፈልጋል። የእርሱ ሃሳብ ላጥፋቸውና እኔም ራሱ ልጥፋ ስለሆነ እነርሱን አጥፍቶ ሊጠፋ ይሞክራል። በዘፍጥረት 3:15 ላይ በሴቲቱና በእባቡ መካከል ጠላትነት እንደ ተደረገ አንርሳ። ይሁን እንጂ ሰይጣን የሚወለደውን ወንድ ልጅና ሴቲቱን ሊያጠፋ ቢሞክርም ጥፋት በራሱ ላይ ተመለሰበት እንጂ ሊያጠፋቸው አልቻለም። ከሴቲቱ የተወለደው ልጅ ግን በመስቀል ላይ በመሞት የሰይጣንን ራስ ቀጥቅጧል፤ ዕብ. 2:14፤ 1ኛ ዮሐ. 3:8፤ ሮሜ 16:20። በመጨረሻ ደግሞ እንዲህ ይሆናል፤ ራእይ 20:10 ተመልከት።

ቁ. 5 ተመልከት

ወንድ ልጅ

በዚህ ቁጥር እንደምንመለከተው እግዚአብሔር በዮሐንስ በኩል ለቤተ ክርስቲያን ስለ ልጁ ወቅላላ የሕይወቱን ታሪክ በአንድ ቁጥር አጠቃሎ ያሳያል። ያውም ስለ እግዚአብሔር ልጅ ስለ ኢየሱስ ክርስቶስ ነው። ከመወለዱ አንስቶ እስከ ትንሳኤው ያለውን ታሪክ ነው የሚያወራው። ልጁ ከሴቲቱ ተወልዶ ወደ ሰማይ እስኪነጠቅ ድረስና በእግዚአብሔር ዙፋን በቀኙ እስኪቀመጥ ድረስ ያለውን ቁጥር 5 አንብብ። ደግሞ ለወደፊት በምድር ላይ ሺህ ዓመት እንደሚነገሥና አሕዛብንም በብረት በትር እንደሚገዛቸው ሲገልጽ በተለይም በመዝሙረ ጻዊት 2:9 ላይ ያለውን ትንቢት በሰማይ እንዴት እንደሚፈጸም ይገልጻል። ያ ቀይ ዘንዶ የእግዚአብሔርን ልጅ ለመዋጥ እንዴት እንዳሳደደው በሕይወቱ ታሪክ እናውቃለን። ማቴዎስ 2 በሔርድስ በኩል፤ ማቴዎስ 4 በፈተና፤ በሐዋርያት በኩል ማቴ. 16:22፤ ሉቃስ 2:2-3፤ ዮሐ. 15:27፤ ሉቃስ 22:31፤ በካህናት በኩል ማቴ. 27:41-44 በተለይም በስቅለቱ ጊዜ በጸላጣስ፤ ዮሐ. 18:28፤ በሄሮድስ፤ ሉቃስ 23:6፤ በመቃብር ላይም ማቴ. 27:62-66 ተመልከት። ልጁ ግን ሁሉን ድል አድርጎ ተነሣ፤ ማቴ. 28:1-10። ከዚያም 40 ቀን እየታያቸው ቆይቶ ወደ ሰማይ አረገ፤ ዮሐ. 1:9-11። ወደ እግዚአብሔር ዙፋን በመውጣቱ ዛሬ ጠላት ዘንዶ ተዋረደ፤ ተሸነፈ። ድል ሆነ። ድሉ የአምላካችን፤ ድሉ የጌታችን ነው ድሉ ዘምፋ ክርስቲያን ሃሌሉያ!!

ቁ. 6 እግዚአብሔር የራሱን ሕዝብ ይመግባል።

ሴቲቱ ወደ ምድረ በዳ ተነጠቀችና ተመገበች። እግዚአብሔር ለጉባዮች ይጠራናል፤ ኢሳ. 55:1-2። ይህ የእግዚአብሔር ወገን እግዚአብሔር የመገበውና ያደረገውን ነገር ያሳስበናል።

1. እሥራኤልን በምድረ በዳ እንደመገበ መዝ. (78):23-28፤ (105):40።
2. ኤልያስን በምድረ በዳ እንደ መገበ ያሳስበናል፤ 1ኛ ነገ. 17:1-7፤ 19:1-8።
3. ማርያምና ዮሴፍ ከሕፃኑ ከኢየሱስ ጋር ወደ ጉብጽ በሸሹ ጊዜ በምድረ በዳ ምን ደርሶባቸው ይሆን? ማቴ. 2:13።
4. ኢየሱስ ክርስቶስ በምድረ በዳ አንድ ጊዜ አራት ሺህ ሰው (4000) መግቧል፤ ማቴ. 15:32-39። ሌላ ጊዜ አምስት ሺህ (5000) ሰው መግቧል፤ ዮሐ. 6:1-14።
5. እግዚአብሔር ዛሬም ለተራበችና ለተጠማች ነፍስ የሕይወትን ምግብ ይመግባል፤ ዮሐ.4:11-14፤ ዮሐ. 6:35፤ ዮሐ.7:37-39።

ቁ. 7-9 ከሳሹ ተጥሏል

1. ከሳሽ ማለት ባላጋራ ነው፤ ቁ. 9። የጥንት ጻድቃንን ይከሳቸው ነበር።

ሀ/ ኢየሱስ ከሷል፤ ኢየሱስ 1:6-22፤ 2:1-6

ለ/ ኢየሱስ ከሷል፤ ዘካ. 3:1-2፤ መዝ. (109):6

ሐ/ ዛሬም የክርስቶስን ወገኖች ሊከሳቸው ቢሞክርም በክርስቶስ ደምና በክርስቲያኖች ምስክርነት ይሸነፋል ራእይ 12:10-11።

ቁ. 10-12 ታላቅ ዜማ በሰማይ የድል ዜማ ነበር።

የዝማሬው ምክንያት፡-

1. ማጻንና ኃይል መንግሥትም የክርስቶስ ስለ ሆነ
2. ወንድሞች ማለት ክርስቲያኖች ስለ አሸነፉ ታላቅ ድምጽ በሰማይ ይሰማ ነበር፤ ቁጥር 10።

ጠላታቸው ሰይጣን ክርስቲያኖችን የተዋጋበት መንገድ

- ሀ/ በማታለል መንገድ ክርስቲያኖች እንዲሰቱ ያደርጋል፤
- ለ/ በማስፈራራት መንገድ ክርስቲያን እንዲክድ ያደርጋል፤
- ሐ/ በማስቃየት መንገድ ክርስቲያንን እንዲክድ ያደርጋል፤

3. ይዘምሩ የነበሩት የጻኑትና ያሸነፉት ጻድቃን በሰማይ የነበሩት ናቸው።

በምን አሸነፉ?

1. ከበጉ ደም የተነሳ፤ በደሙ ባለው ኃይል ነበር። ክርስቶስ በመስቀል መሞቱ፤ በመቃብር መቀበሩ፤ በሦስተኛው ቀን መነሳቱ ሰይጣን መቋቋም የማይችለው ትልቅ ኃይል ነው።

አዝማች፡-እ ገሩም ኃይል ነው

እ ገሩም ኃይል ነው ጌታዬ ሆይ!

ሀ/ በክንድህ ውስጥ ያለው እ ገሩም ኃይል ነው

ለ/ በልብህ ውስጥ ያለው እ ገሩም ኃይል ነው

ሐ/ በደምህ ውስጥ ያለው እ ገሩም ኃይል ነው

መ/ በሞትህ ውስጥ ያለው እ ገሩም ኃይል ነው።

በክርስቶስ ሞት ዲያቢሉስ ተሸንፎ ወድቋል።

2. ከምስክርነታቸው የተነሳ፤ አማኞች ነፍሳቸውን እስከ መጨረሻ እስከ ሞት አሳልፈው ሰጥተዋል። በእርሱም ታምነዋል። ስለዚህ ሙሉ የኃጢአት ይቅርታ ስለአገኙ ይዘምራሉ። እነዚህ የሚዘምሩት ጻድቃን ከሕይወታቸው በላይ ለጌታቸው ሕይወታቸውን ለመስጠት፤ ለመገዛትና ለመታዘዝ ጌታን ስለመረጡ አይበገሩም ነበር፤ ዮሐ. 12:25፤ ማቴ. 10:39፤ 16:25፤ ማር. 8:35፤ ሉቃስ 9:24፤ 17:33።

ሰይጣን በሰማይ መብቱን ተገፎ ኃይሉ ተወሰደበት። ከሰማይም ወደ ምድር ተጣለ። ኃይሉና ሥልጣኑ በምድር ብቻ ስለሆነ፤ እርሱ ከመጥፋቱ በፊት ምድርን ሊያጠፋ ይፈልጋል። ስለዚህ ነው የእግዚአብሔር ልጅ ወደ ምድር በመጣ ጊዜ ሰይጣን ክርስቶስን ለማጥፋት የሞከረው። ክርስቶስ ቢሞት መልካም ነው። ክርስቶስን አስገድዶ ማረፍ አለብኝ፤ እርሱን ካስገደልሁ በቃ ሁሉም በእጄ ይሆናል ብሎ ተነሳና፡-

ሀ) በሔሮድስ በኩል ሥራውን ጀመረ፤ ማቴ. 2:16

ለ) በምኩራብ ሕዝብ ሊያስገድለው ሞከረ፤ ሉቃስ 4:28-29

ሐ) በራሱ ሞከረ፤ ማቴ. 4:1-11

መ) በአውሎ ነፋስ ለማጥፋት ሞከረ፤ ሉቃስ 8:22-24

ሠ) ከጌቴስማኔ እስከ ጉልጉታ፤ ማር. 14:30፤ ምዕ.15
ለማስቃየት ሞከረ። ኢየሱስን በወንጀለኛ ሁኔታ እንዲሞት አደረገ።

ኢየሱስ ከሞተም በኋላ በሰይጣን ከባድ ፍርሃት ገባበት። በኢየሱስ ሞት ሰይጣን እንደሚሸነፍ እግዚአብሔር ያውቅ ነበረና ኢየሱስ እንዲሞት የእግዚአብሔር ፈቃድ እቅድ ይፈጸም ዘንድ ኢየሱስ እስከሞት ታዘዘ፤ ፊልጵ. 2:6-11።

ሰይጣን ኢየሱስ የሞተ እንደሆነ የሚያሸነፍ መስሎት ክርስቶስን በማስቃየት እንዲገድሉት ጭፍሮችን ሰደደ። ኢየሱስ ቢቀበርም እንኳን ሰይጣን እረፍትን አላገኘም። ስለዚህ ነው መቃብሩ በጥብቅ እንዲጠበቅ ያደረገው (ማቴዎስ 27:62-66) ሙከራው ብዙ ቢሆንም ሰይጣን ተሸነፈ። ስለዚህ ነው በዮሐንስ 12:24-25 የእግዚአብሔር እቅድ በክርስቶስ ሞት የሰይጣንን ድል መመታት የሚገልጸው።

ኤፌ. 1:20-21፤ ፊልጵ. 2:9-11፤ መዝ. (110):1። ኢየሱስ በእግዚአብሔር ቀኝ ተቀመጠ። ጠላታችን ተዋረደ። በሁለት ቦታ ተሸነፈ።

1. በሰማይ፤ ራእይ 12:7-9

2. በምድር፤ ራእይ 12:11።

ቁ. 13-17 ዘንዶ ሰይጣን ነው። ወደ ምድር መጣሉን ባየ ጊዜ ሴቲቱን ማሳደድ ይጀምራል። ሴቲቱ የቤተክርስቲያን፤ የእግዚአብሔር የተመረጠ ሕዝብ፤ ክርስቶስ የመጣለት ቅዱስ ወገንን ይመስላል። የዘንዶው ሙከራ፤ ሕዝቡን የሚያድን ከሴቲቱ የተወለደውን ወንድ ልጅ ሊያጠፋ ነበር፤ ቁጥር 4-6 አይተናል። አሁን ግን ሰይጣን ሃሳቡን ቀይሮ ሴቲቱን ማሳደድ እንደ ጀመረ እናያለን። ሰይጣን ሴቲቱን ማስቃየት ልጁን ማስቃየት፤ ሴቲቱን ማሳደድ ልጁን ማሳደድ ነው ብሎ ያምናል ያደርጋልም።

የሐዋርያት ሥራ 9:4 ላይ በደማስቆ መንገድ ጳውሎስን የተገናኘው ኢየሱስ እንዲህ አለው፡-

- ክርስቲያኖችን ማሳደድ ክርስቶስን ማሳደድ ነው።
- ቤተ ክርስቲያንን ማሳደድ ክርስቶስን ማሳደድ ነው
- ቤተ ክርስቲያንን ማበላሸት ክርስቶስን ማበላሸት ነው።
- ቤተ ክርስቲያንን ማገልገል ክርስቶስን ማገልገል ነው።
- ቤተ ክርስቲያንን መርዳት ክርስቶስን መርዳት ነው።

በዚህ ዘመን ያለን ሰዎች ሴቲቱን (ቤ/ክንን) በምን ሁኔታ እንመለከታለን? እንደ ኢየሱስ ነው ወይ? ሴቲቱ ወደ ምድረ በዳ ተወስዳ እንደ ተመገበች በቁጥር 6 አጥንተናል። ቁጥር 14 ላይ ለሴቲቱ ሁለት የንስር ክንፍ እንደተሰጣት ተጽፏል። በመጽሐፍ ቅዱስ ውስጥ የንስር ክንፍ የሚል በርካታ ቦታ እናገኛለን። ምሳሌውም ታላቁ የእግዚአብሔር ክንድ አማኞችን እንደሚሸከም ያመለክታል፤ ዘጸ. 19:4፤ ዘጸ. 32:11-12፤ ኢሳ. 40:31፤ 46:3-4፤ 60:4፤ ኢሳ. 63:9። ዛሬም እግዚአብሔር በክርስቶስ በኩል እጆቹን ዘርግቶ ኑ እንደሚለን ያሳየናል፤ ማቴ. 11:28-30፤ ኢሳ. 65:2፤ ሮሜ 10:21።

ቁጥር 15-17 ዘንድ ወንዝ የሚያክል ውኃ ከአፋ እንደፈሰሰ በቁጣና በንዴት ስደትን በሴቲቱ (በቤ/ክ) ላይ ማንሳቱን ዳዊት እንዲህ ይላል፤ መዝ. 42:7፤ 32:6፤ (124):2-8፤ ኢሳ. 43:2። እግዚአብሔር ከእኛ ጋር ነው።

ምድሪቱ ሴቲቱን ረዳቻት፤ እግዚአብሔርን ለሚፈልግ ሰው፤ ሁሉ ነገር ወዳጅ ነው። ለበሳ ይሆናል፤ ሮሜ 8:28። ፍጥረት ሁሉ ደስ ይለዋል። ፍጥረት ሁሉ ይረዳዋል፤ ይጋርደዋል፤ መዝ. 34:7-10፤ ራእይ 12:16 ተመልከት።

ቁጥር 17 ጌታ ተመልሶ እስኪመጣ ድረስ ችግር፤ ስደት በቤተ ክርስቲያን ላይ የመኖሩና የመቀጠሉ ምክንያት ጠላት ስለማይተኛ ነው። እንወቅ ሰይጣን ጠላት እንደ አንበሳ ይዞራልና እንጠንቀቅ፤ 1ኛ ጴጥ. 5:8።

የዮሐንስ ራእይ ምዕራፍ 13

በዚህ ምዕራፍ ብዙ ልዩ ልዩ ነገሮችን ስለምናይ በትዕግሥት እንከታተል። ሰይጣን በመጨረሻው ዘመን የሚቀጠምባቸውን ዘዴዎች ይገልጽናል።

የእርኩስ ሥላሴ አሠራር

ሰይጣንና ሁለቱ ከባህር የሚወጡት አውራጆች ከተባሉት ወኪሎች ጋር በመሆን ሦስቱ አብረው ይሠራሉ። በመጀመሪያ በዚህ ክፍል የምናየው ሦስቱ የጽድቅ ጠባቶች፣ ዲያብሎስና ሁለቱ አውራ የተባሉትን የክፋት ሥሉስ እንላቸዋለን። ሦስቱ ሥልጣንን አንዱ ከአንዱ እየተቀበለ ስለሚሠሩ የእርኩሳን ሥሉስ ክፋትና ሥራቸው ሲሆን በአሠራር እንደ ሥላሴ ለማስመሰል ይሞክራሉ፤ 2ኛ ቆር. 11:14-15፤ 2ኛ ተሰሎ. 2:4።

ለምሳሌ በቅድስተ ሥላሴ እግዚአብሔር አብ አንዱ አካል ሲሆን፤ ሁለተኛው እግዚአብሔር ወልድ፤ ሦስተኛው እግዚአብሔር መንፈስ ቅዱስ ናቸው። በርኩሳን ሥሉስ አንደኛው ዘንዶ ሰይጣን ምዕ. 12:9 በርኩሳን ሥላሴ፤ ሁለተኛው መካል የመጀመሪያ አውራ መሆኑን ምዕ. 13:1-10 ስናይ ሦስተኛው የርኩሳን ሥላሴ ሦስተኛ አውራ ወይም ምዕ. 13:11-18 ያለውና ሐሰተኛው ነብይ መሆኑን እንመለከታለን። በዚህ ሁሉ ሰይጣን የዓለምን ሕዝብ የመጨረሻ እድሉን ተጠቅሞ እንደሚያስታቸው ያመለክታል።

ሐዋርያው ዳውሎስ በመጨረሻ የክርስቶስ ተቃዋሚ እንደሚነሳ በ2ኛ ተሰሎ. 2:9-10 በራሱ ጊዜ እንደሚሆን ለተሰሉንቁ ክርስቲያኖች ያሳስባቸው ነበር። ሐዋርያው ዮሐንስም የዚህን የሐላፊ ወይም የአውራ መንፈስ በዮሐንስ ዘመን እንኳን እንደሚሠራ ገልጾልናል። ሰውየው ባይነሳም እንኳን መንፈሱ ይሠራ ነበር ማለት ነው፤ 1ኛ ዮሐ. 2:18-22፤ 1ኛ ዮሐ. 4:3 ተመልከት።

ባህር የተባለውን ትርጉም ምዕ. 13:1 እንዲሁም ምዕ. 17:15 አወዳድራቸው።

በሉቃስ 21:25-26 ላይ ኢየሱስ ከባህርና ከሞገድ (ሕዝብ) የተነሳ ይጨነቃሉ ብሏል፤ ኢሳ. 57: 20 የሰውን ልብ በፍርሃትና በስጋት በሚያስወገን ዘመን፤ ሰይጣን የራሱን ሰው ለዓለም ሰላምን፤ ጸጥታንና

ዋስትናን የሚሰጥ አስመስሎ ያቀርበዋል። ይህም ሰው አውሬ የተባለው ገዢ የራሱን ፕሮግራምና እቅድ ይዞ ለዓለም ስለሚቀርብ ብዙዎቹ ይስቱና ይከተሉታል።

ቁ. 1-9 አንድ ሰው በሚኖርበት ዘመን ለእግዚአብሔር ወይም ለሰይጣን መሣሪያ ወይም ሠራተኛ መሆን እንደሚችል በዚህ ቦታ ያመለክተናል። እኔና እናንተ ለማን ቆመን እናገለግል ይሆን? በዮሐንስ ራእይ 12 መጨረሻ ላይ በቁጣ ወደ ምድር የተጣለው ወይም የወረደው ጠላት ዲያብሎስ በቁጣ በባህርና በአሸዋ ላይ መቆሙን ቁጥር 17 ይገልጽናል።

በምዕ. 13 ላይ ባህርና ምድር የተጨመቁ ይመስል አውሬዎችን ሲያወጡ ተመልከቱ።

1. በቁጥር 1 አንደኛው አውሬ ወጣ

2. በቁጥር 11 ሌላው አውሬ መጣ ይላል።

ስለዚህ ሁለት አዲስ አውሬዎችና የፊተኛው አንዱ ዘንዶ የተባለውን ሲጨምር 3 አውሬዎች መሆናቸውን እናስተውል።

ዋናው ነገር ሰይጣን እንደ ተጣለና ጊዜው አጭር መሆኑን ስለተረዳ ከፋትን አፍጥኖ የሚሠራበትን መንገድ ይከፍታል። ስለዚህ ሁለት አውሬዎችን ሊወክል ነው ማለት ነው። ዮሐንስ በራሱ ዘመን የተመለከታቸው አውሬዎች በዳንኤል 7:3-7 ከተመለከታቸው አውሬዎች ጋር ስለሚመጣሉ ራእይ 13:2 በዳንኤል 4 ትላልቅ አውሬዎች የሚለው የትላልቅ መንግሥታት ምሳሌ እንደሆኑ ልብ እንበል። በእነዚያ ዘመን የዓለም ግዛትና ኃይል በእነርሱ እጅ ነበር።

1. እንደ አንበሳ፣ የባቢሎን መንግሥት

2. እንደ ድብ፣ የሚድያን መንግሥት

3. እንደ ነብር፣ የፔርሲያ መንግሥት

4. የግሪክ መንግሥት ሆኖ ሲታይ ዮሐንስ በቁጥር 2 ልዩ ልዩ አካል ክፍል የሚወክለውን ጨካኝ የርም መንግሥት ራሱ ነው ብሎ ሳያስብ አይቀርም።

ራሱንና ቤተ ክርስቲያንን ሊባሉ የቀረቡ የርም መንግሥት ገዢዎችን ሲያስብ ለምሳሌ፡-

1. ቄሣር ጢሲረስ ከ 14-37 ዓ.ም.

2. ቄሣር ካላጎሎ ከ 37-41 ዓ.ም.

3. ቍዣር ከለወይስ ከ 41-54 ዓ.ም.

4. ቍዣር ኔር ከ 55-68 ዓ.ም.

5. ቍዣር በስኢስን ከ 69-79 ዓ.ም.፤
ቲቶ ከ 79-81 ዓ.ም.

ዲሞትን የተባለው ከ 81-96 ዓ.ም. ያሉትን መንግሥታት መስሉት ነበር። ያም ሆነ ይህ፤ ይህ አውሬ የተባለው ሰው መሆኑን እናስብ።

1. ሰይጣን

2. ሰይጣናዊ ሥልጣን የሚሰጠውን ሐሳዊ መሲህን

3. ሥልጣን የተቀበለውን ሐሰተኛ ነብይን ሲያመለክት

አውሬው በጅምሩ የሞተና የቆሰለ መስሉ ሲታይ የክርስቶስን ምሳሌ መሞቱና ትንሳኤውን ለመምሰል ያስመስለዋል። ደገሞ አብ ሥልጣንን ለወልድ እንደ ሰጠው፤ ዘንዶውም በቁጥር 4 ላይ ሥልጣን ለአውሬው ሲሰጥ ይታያል። በዚህም ዓለም በሙሉ ይከተለዋል። ስለዚህ አንደኛው አውሬ ገናና ስለሆነ ታላት ስምና ማዕረግ ያገኛል። በቁጥር 4 ላይ ማን እርሱን ይችላል? ይላል። በመጽሐፍ ቅዱስ ማን ይችላል? ማን እርሱን ይመስላል? የተባለና የተደነቀ እግዚአብሔር ብቻ ነው። በሌላ ፍጥረት ውስጥ አልተደረገም፤ ዘጸ. 15:11። በዮሐንስ ራእይ ገን አውሬው ያንን ማዕረግ ለመውሰድና ለማግኘት ይሞክራል። ሰውም እርሱን እንደ አምላክ ያመልከዋል። በዳንኤል 7:8-20 ላይ እንደሚያመለክተው ይህ የሰይጣን መሣሪያ የሚሆን አውሬ የተባለው ሰው ወይም መንግሥት መሆን እንደሚችል ነው።

ቁጥር 5-9 እግዚአብሔርን መሳደብ

1. እግዚአብሔርን መስደብ ማለት ለእግዚአብሔር ብቻ መሆን የሚገባውን አምልኮ፤ ስገደት፤ ክብር መስጠትን የመሰለ ነገር ለሌላ መስጠት ማለት ነው። ለኔ ብቻ ስገዱ፤ እኔን ብቻ አምልኮ ማለት በዳንኤል 3 ላይ ያለውን ዓይነት ያመለክታል።

2. የድሮ የርም መንግሥታት ሕዝቡን በማስገደድ እነርሱን እንዲያመልኩ አድርገዋል። እምቢ የሚል ሁሉ ከባድ ትግት ይደርስበት ነበር። ለምሳሌ፡-

ሀ) በመገደል

ሐ) ለአራዊት በመስጠት

ለ) በእሳት በማቃጠል

መ/ ሌላም ልዩ ልዩ ስቃዮች ይደርስባቸው ነበር።

ቁ. 6-7 ከ 37-41 ዓ.ም. የነበረው ንጉሥ ቄሣር ካልጉለ የተባለው እንደ እብድ ያደርገው ስለነበረ ራሱን እግዚአብሔር ነጂ በማለት ሰዎች እንዲያመልኩት አድርጓል። ለእሥራኤል ልጆች በቅዱስ ቦታ ላይ የራሱን ቅርጽ በማስቀመጥ እንዲያመልኩት ሥቃይ አሳይቷቸዋል። የእግዚአብሔርን ግደሪያ ከተሳደቡት ቄሣሮች አንዱ እርሱ ነበር። አሁንም በአውሬው ኃይልና ሥልጣን ሰይጣን ብዙ ይጠቀማል ግለት ነው።

ቁ. 8 ሥልጣን ለተሰጠው ስሞቻቸው በሕይወት መጽሐፍ ያልተጻፈ ሁሉ ይሰገዱለታል። ስለ ሕይወት መጽሐፍና ስሞች በራእይ በብዙ ቦታ ይገልጻልናል። ለምሳሌ፤ ምዕ. 3:51 13:81 17:81 20:12-15 21:27 አዲስ ኪዳን በሚጻፍበት ዘመን የነበረው የሮም መንግሥት የራሱን ዜጎች የሚመዘገብበት መዝገብ ስለነበረው በጥብቅ ይጠበቅ ነበር። የእርሱ ዜጎች ዜገነታቸውን የሚያጡት፤

1/ ሲሞቱ 2/ ከጠፉ ወይም ሳይገኙ ሲቀሩ ነበር።

እንደዚሁም የእግዚአብሔር ወገን የሆኑትን የእርሱ መዝገብ ያውቃቸዋል። የሕይወት መጽሐፍ ያውቃቸዋል። ጌታን ክርስቶስን ሲቀበሉ ይመዘገባሉ፤ ሉቃስ 10:20። ስለዚህ ጳውሎስ በኢፌ. 1:4 መጠራታቸውን መመረጣቸውን፤ ደግሞ 1ኛ ጴጥ. 1:19-20 የክርስቶስ መሥዋዕት ከዓለም ፍጥረት በፊት ለምርጦቹ መሞቱን ይገልጻል። አንተስ ተመርጠሃል? በሕይወት መጽሐፍ ተመዝግቦህ ይሆንን? ስለዚህ ነው በሮሜ 8:35 ከክርስቶስ ፍቅር ግን ይለያል የሚለው። ከክርስቶስ ፍቅር የሚለይህ ነገር አለን? በክርስቶስ አምኑህ ከሆነ በሕይወት መጽሐፍ ተጽፈሃል ደስ ይበልህ!

ቁ. 10 ጀሮ ያለው ይስግ

በዚህ ቦታ የተጻፈው ቃልና ሐሳብ በጥንት ነዚያት ዘመን ለኢርምያስ ከእግዚአብሔር የተሰጠ ቃል ያለበት ሲሆን፤ ኢርምያስ 15:2 አንብብ። ኢርምያስ የተነገረውን ለእሥራኤል ያስተላልፍ ነበር። ለሞት የሚሆን፤ ወደ ሞት። ለሰይፍ የሚሆን፤ ወደ ሰይፍ። ለረሃብ የሚሆን፤ ወደ ረሃብ። ለምርኩ የሚሆን፤ ወደ ምርኩ። የሚግረክ ይግረክ፤ የሚገደል ይገደል። ሐሳቡ ሲጠቃለል ከእግዚአብሔር ኃይል የሚያመልጥ ምንም ነገር የለም ግለት ነው።

ኢየሱስ በማቴዎስ 26:52 ላይ ሰይፍ የሚያነሱ ሁሉ በሰይፍ ይጠፋሉና አለ።

በዚህ ቦታ ሦስት ነገሮችን ያሳስበናል፤ እንመልከት፡-

1. ክርስቲያን በእምነቱ ምክንያት የሚደርስበትን ሁሉ በትዕግሥት መቀበል እንዳለበት ሲያስተምረን የሚታወር ካለ በመታወር፤ መከራ የሚቀበል ቢኖር ሳያጉረመርም ክርስቶስን በመከተል ምክንያት የሚመጣውን ሁሉ በእምነት እንቶ መቀበል አለበት።
 2. ክርስቲያን በእምነት ምክንያት ለሚመጣበት ነገር ሁሉ ሰይፍን መምዘዝ ወይም ጦርነትን ማንሳት ወይም በጥላቻ መመልከት የለበትም። ወንጌላችን የፍትርና የሰላም ነው እንጂ የጥልና የጦርነት ወንጌል አይደለም። ወንጌላችን የሰው ሳይሆን የእግዚአብሔር ስለሆነ፤ እግዚአብሔር ቢቃሉ የሚለውን መቀበል አለብን። በወንጌል ምክንያት የሚመጣውን ለመቀበል መዘጋጀት ይገባናል።
 3. በወንጌላችን ክርስቲያን ከጠላት ጋር እንዲዋጋ የተሰጠ መሣሪያ በቁ. 10 ያለው ይሆናል። የትዲሳን መሣሪያ ትዕግሥትና በእምነት መጽናት መሆኑን ያሳስበናል። ስለዚህ ይህን አዋጅ ጆሮ ያለው ቢኖር ይሰማው፤ ራእይ 2:7፤ 3:6፤ 3:13፤ 3:20፤ 3:22።
 - ቁ. 11-14 ይህ አውሬ የተባለው፤ የበግ መልክና የዘንዶ ሁኔታ እንዳለው አስታውሱ። የበግ ቀንዶች ሲል፤ እንደ በግ የዋህ መሆን ሊያስመስል ሲሆን፤ ይህ አውሬ በውጭ የበግ መልክና ምሳሌ አስመስሎ፤ በውስጥ ገን የዲያቢሎስ መልክ መኖሩን ያሳስበናል፤ ማቴ. 7:15 ተመልከት።
- ቀንድ፤ ቀንዶች ምን ጊዜም በመጽሐፍ ቅዱስ ቋንቋ ጋይልን፤ ጉልበትንና ሥልጣንን ያመለክታል። ይህ አውሬ የተባለው ሁለተኛው አውሬ ሐሰተኛ ነቢይ ተብሏል። ራእይ 13:11 እንዲሁም 16:13፤ 19:20፤ 20:10 ተመልከት። ይህ አውሬ የተባለው ሰው መሆኑን አንርሳ። የሰይጣን መኖሪያ ስለሆነ ሁሉን ነገር የሚሠራበትን ጋይልና ሥልጣን ከፈተኛው አውሬ ይቀበላል (ያገኛል)። በምዕ. 13:1 ላይ ያለው አውሬ ሐሳዊ መሲህ ሲሆን፤ እንደ ኢየሱስ ክርስቶስ መሲህ ለመምሰል ሁለት ነገሮችን ያደርጋል። ቁጥር 3 እና 12 አንብብ።
1. ለሞት የታረደና የቆለለ /
 2. ለሞቱ የሆኑ ቁስሎች መፈወስ ስለሆነ፤ የኢየሱስን መቁሰል፤ መሞትና መነሳትን ሊያስመስል ይጥክራል ማለት ነው።

ቁጥር 11 ላይ ያለው ሐሰተኛ ነቢይ ነው። ይህ ሁለተኛው አውሬ የተባለው ሰው ወይም ሐሰተኛው ነቢይ ስለ አንደኛው አውሬ ወይም ስለ ሐሳዊ መሲህ ኃይለኛና ጠንካራ ሠራተኛ ወይም ወኪል ይሆናል። ቁጥር 12 ተመልከት። የተሰጠው ዘመንና የሚኖረው ረጅም ጊዜ ባይሆንም እንኳ ለሰው ጭንቅ ፈጣሪና ለፊተኛው አውሬ ፍጥረት ሁሉ ቢሰግድለት ይፈልጋል።

ነገሩ የቅዱስ ሥላሴ አንድነትና ሦስትነትን አብ ወልድን እንደላከው፣ ወልድም አብን እንዳስተዋወቀና መንፈስ ቅዱስን እንዳስተዋወቀ፣ መንፈስ ቅዱስም የወልድ ወኪልና አክባሪ ሆኖ በምድር እንደሚሠራ፣ ወልድ እንዳስተዋወቀ የሐ. 16:13-15 እንዲሁም የእርኩስ ሥላሴ ምሳሌ ያንን ሊያስመስል ነው። እባብ ሥልጣኑን ለአንደኛው አውሬ ወይም ለሐሳዊ መሲሕ ሲሰጠው፣ ሐሳዊ መሲህ ወይም አንደኛው አውሬ ሥልጣኑን ለሐሰተኛው ነቢይ ወይም ለሁለተኛው አውሬ ሲሰጥ፣ ሁለተኛው አውሬ ሁሉን ተወክሎ በክፋት እንደሚሠራና ሁሉም ሰው ለሐሳዊ መሲህ እንዲሰግዱና ክብር እንዲሰጡለት ያደርጋል። በእነዚህ ዘመናት እግዚአብሔርን የሚያመልኩት በምድር ቢኖሩ እንዴት ያለ ጭንቅና መከራ ይሆን መሰላችሁ! እግዚአብሔርን የሚያመልኩት ሁሉ ለሐሳዊ መሲህና ለዘንዶ ምስል ክብር መስጠትና ግምለክ ስለማይፈልጉ ሰደት ይበዛባችዋል፤ ቁጥር 16-17 ተመልከት።

ቁጥር 13-14 ታላላቅ ተአምራቶች

ይህ አውሬ የዓለምን ሕዝብ ሊያስት ወይም ሊያሳምን ብዙ ታላላቅ ተአምራቶችንና ምልክቶችን እንዲያደርግ ለሐሰተኛው ነቢይ ሥልጣን ይሰጠዋል። ተአምራቶቹ ምን ዓይነቶች ይሆኑ? ለምንስ እንደዚህ ይሠራሉ? መልሱ 2ኛ ተሰሎ. 2:9-11 ተመልከት።

የአውሬው ምስል መነገር

ቁጥር 15 ላይ ለሐሳዊው መሲህ ምስል በመሥራት ሰው ሁሉ እንዲሰግድለት፣ በሁሉ ቦታ ላይ ያደርጋል (ያስቀምጣል)። ያ የተሠራው ምሥል እንዲናገርና ትንፋሽ እንዲኖረው ያደርጋል። ይህ ሁሉ የሚደረገው የዓለም ህዝብ እንዲስትና እንዲያመልከው ነው። እንግዲህ ኢየሱስ በግቴ. 24:15-16 የተናገረውን እንዲሁም በዳንኤል 9:27 ያለውን ተመልከትና አመዛክኑው። በዚህ ጊዜ የሚሆን ይመስላል። ጊዜውም አንድ ሰባኢ ግለት ሰባት ዓመት መሆኑ

ነው። ይህን ዓመት ለሁለት ብታካፍለው ሦስት ዓመት ተኩል ወይም 42 ወር ይመጣል። ይህ ግማሹ ጊዜ መሆኑን ያሳያል።

ምስሉ ሕይወት ግግኝትና መነጋገር መቻሉ ሰይጣን የዚህ ዓለም አምላክ፤ 2ኛ ቆሮ. 4:4 የእግዚአብሔር ምሳሌ፤ ዘፍጥ. ለመሆን እግዚአብሔር ሰውን እንደ ፈጠረ ሰይጣንም ፈጣሪ ለመምሰልና ለመመለክ ይሞክራል። እንግዲህ ይህ ሁሉ ቢሆን በመጽሐፍ ቅዱስ ሰይጣን ፈጠረ ወይም መፍጠር ይችላል የሚልበት ቦታ ስለሌለ፤ ክርስቲያን ሁሉ መሳት የለበትም። እውነተኛ ፈጣሪና አምላክ እግዚአብሔር ብቻ ነው።

ቁጥ 15-17 ምልክት ስለ መቀበል

በዚህ ቦታ በሐሳዊ መሲህና በሐሰተኛ ነቢይ ወይም አውሬ በተባሉት በሁለቱ ሰዎች ዘንድ ሰው ሁሉ በቀኝ እጁ ወይም በግምባሩ ላይ ልዩ ምልክት እንዲያደርግ ይገደዳል። ምልክቱም የአውሬው ስም ወይም ቁጥር ይሆናል። ያንን ቁጥር ወይም ስም በቀኝ እጁ ወይም በግምባሩ ያሳደረገ ሰው ቢኖር ሊገዛና ሊሸጥ አይችልም። ግለት በረሃብ እንዲሞት ይደረጋል ግለት ነው። ምልክቱም የእግዚአብሔርን ስም የሚሳደብና ጣየትን የማምለክ ምልክት ነው። ይህ ምልክት ወይም ቁጥር እንደመታወቂያ ካርድ ስለሚሆን፤ ብዙ ሰው ካርዱን ረስቶ ስለሚሄድ፤ በእጁ ወይም በግምባሩ የሚሆን ምልክት ገን ከወሰደው ጋር አብሮ ስለሚሄድ በገልጽ ቦታ ስለሚሆን ለሁሉ ይታያል። ይህ ምልክት ከሌለ ገን መገዛትና መሸጥ አይችልም።

ቁ.18 ይህ ቁጥር ነው የሚጻፈው 666

የቁጥሩን ሚስጥር የሚያውቅ ጥበበኛ ሰው ብቻ ነው። ለምሳሌ 1:7፤ መዝ.(111):10፤ ኢዮብ 28:28 ያውም ጥበበኛ ሰው የእግዚአብሔር ሰው ብቻ ነው። ይህ ቁጥር የሰው ቁጥር ነው። በመጽሐፍ ቅዱስ 6 ቁጥር ሰው የተፈጠረበት ቀን ነው፤ ዘፍጥ. 1:26-31 ተመልከት። 666 ይህ ቁጥር ገና በመሠራት ላይ ያለ ቁጥር ነው። ይህ ቁጥር የሰው ቁጥር ነው። ሰው ደካማ መሆኑን ይገልጻል። ይህን ቁጥር የሚሰጥ ደግሞ ሰው መሆኑን መዘንጋት የለብንም። ሰው ራሱ ምንም መሥራት የማይችል መሆኑን ነው። ለምሳሌ 7 ቁጥር በመጽሐፍ ቅዱስ የእግዚአብሔር ቁጥር ነው። ወይም ሙሉ ቁጥር ይባላል። ሁሉንም የመቻል ቁጥር ነው። ምክንያቱም እግዚአብሔር ሁሉን ፈጥሮ ከጨረሰ በኋላ ያረፈበት ቀን ነው፤ ዘፍጥ. 2:1-3።

666 ቁጥር የሚሰጥ ሰው ወይም ሐሳዊ መሲህ ሰው እንደሆነ አምላክ እንዳልሆነ ማሰብ አለብን። ሰው ጉዳሉ ነው። እግዚአብሔር ግን ሙሉ ነው። ሰው በእግዚአብሔር ሚዛን ሊቀመጥ አይችልም። አዎን ሰው ሊያታልልና እውነተኛ ወይም ትክክለኛ ሊመስል ይሞክር ይሆናል። እውነተኛ ግን እግዚአብሔር ብቻ ነው፤ ኢሮ. 17:5-10። ሰው ግን ውሸተኛ ነው። በውሸተኛ ሰው ወይስ በእውነተኛ እግዚአብሔር በየቱ ታምናለህ? ማንን ታገለግለህ? ለማን ትሰግዳለህ? ለማንስ ትመሰክራለህ? በማን ሥራ ላይ ትደነቃለህ? ከሁሉ የሚበልጠውን እግዚአብሔርን ምረጥ!

ትልቅ ልዩነት

በምዕራፍ 13 እና በምዕራፍ 14 መካከል ትልቅ ልዩነት አለ

1. ዮሐንስ ራእይ ምዕራፍ 13

ጨለማ አስፈሪና ለሰው ልጆች መራራ ታሪክ፤ አስቃቂ ሁኔታ ያለበት፤ የሰይጣን መንግሥት ተንሰራፍቶ የሚሠራበትና የሚታይበት ምዕራፍ ነው። ምዕራፍ 13 ስናነብ በምድር ላይ ምን ዓይነት ጊዜ ይሆናል ብለን የምንጠይቅበት ምዕራፍ ነው። በዚያን ጊዜ የእግዚአብሔር ሰዎች እንዴት ይሆናሉ? የሚለውን ጥያቄ መልስ ለማግኘት አስቸጋሪ የሚሆንበትም ነው።

2. ወደ ምዕራፍ 14 ላይ ስንገባ ግን በጉን በጽዮን ተራራ ስናይ ያ ሁሉ ፍርሃትና ሰቀቀን ችግር ሁሉ ያበቃል። 14:1። የሚያድንህ በግ ክርስቶስ ሊያድንህ ቆሞ ይታያል፤ ደስ ይበልህ! ወደ በጉ ወደ ኢየሱስ ብትመለከት እረፍት ታገኛለህ፤ ከጭንቀት ሁሉ ታርፋለህ፤ መጽናናትም ይሆንልሃል፤ ኢሳ. 40:1-2።

3. ሰይጣን እግዚአብሔርን የሚወዳደር ይመስላል

1. በምዕራፍ 7:3-8 የእግዚአብሔር ባሪያዎች 144000 በግምባራቸው ታትመው ነበር። በምዕራፍ 13:16 ላይ ሰይጣን ጣየት የሚያመልኩትን በግምባራቸው ወይም በቀኝ እጃቸው ሲያሳትም እንዳየን በምዕራፍ 14 ላይ ደግሞ የእግዚአብሔር ባሪያዎች በግምባራቸው የታተሙትን በጽዮን ተራራ በድል አድራጊነት ከኒታቸው ጋር (ከበጉ ጋር) እናያቸዋለን። ቁጥር 13 አንብብ። በምዕራፍ 7 በመከራ ጊዜ የታተሙት በምዕራፍ 14 ከቁጥራቸው

አንድ እንኳን ሳይጠፋ ከመከራ በኋላ በድል ቦታ ተገኝተዋል።
እግዚአብሔር የእርሱ የሆኑትን አይረሳቸውም፤ ያቆማቸዋል እንጂ
አይጥላቸውም።

2. ሰይጣን ያተማቸው መጨረሻቸው ምን ይሆን? የት ይገኙ ይሆን?

መልስ ምዕራፍ 19:20-21። የሰይጣን መጨረሻው ምን ጊዜም
አያምርም። ድል መሆን ነው። ቅጣትና ፍርድ ያስከትላል፤ ሞትን
ያመጣል። ስለዚህ ነው ኢየሱስ በማር. 9:34-48 ትልቅ ማሳሰቢያና
ማስጠንቀቂያ የሚሰጠን፤ ማቴ. 25:41 እና 46።

የዮሐንስ ራእይ ምዕራፍ 14

መግቢያ

1. ይህ ምዕራፍ ለእግዚአብሔር ልጆች ትልቅ መጽናኛ ነው። በዚህ
ምዕራፍ የኢየሱስ ክርስቶስን ሙሉ አሸናፊነት እናያለን። ይህ ምዕራፍ
ክርስቶስ ለልጆቹ ሥራ ሲሠራና ክርስቶስን በጣም በበለጠ ልንተዋወቅ
እንደምንችል እናያለን። መዝ. 2:6፤ ዕብ. 12:2፤ ራእይ 3:2፤ መዝ.
(132):13።

2. ምዕራፍ 14 ለቀሩት ምዕራፍች እንደ አጠቃላይ ማውጫ ሆኖ ይታያል።
በዚህ ምዕራፍ ወደ ፊት የምናያቸውን ነገሮች ዋና ዋና አድርጎ
ያቀርብናልናል። ለምሳሌ ያህል፤

ሀ) በጉ (ክርስቶስ) ከ144 ሺ ትዱሳን ጋር በጽዮን ተራራ ላይ፤ ቁ. 1-5

ለ) የዘላለም ወንጌል የሚሰጠክ መልአክ፤ ቁጥ 6-7

ሐ) የታላቂቱ ባቢሎን መውደቅ፤ ቁ. 8

መ) ለአውሬው በሚሰገዱበት ላይ ያለው ፍርድ፤ ቁጥ 9-11

ሠ) በጌታ ለሞቱት ያለው ብፅዕና (ዕድለኞች) ቁ. 12-13

ረ) የአርማጌዶን ጦርነትንና የመሳሰሉትን ይዟል፤ ቁ. 14-20

ቁ. 1 ከበጉ ጋር በጽዮን ተራራ ላይ ነበሩ። ከበጉ ጋር የሚቆሙት ድል
አድርገው ነበር ። ዛሬ ለኛስ? 2ኛ ቆሮ. 2:14 በድል አድራጊነት
ያዞረናል።

መታተም፤ መታተም ምንን ያመለክታል?

1. የእርሱ የባለቤቱ መሆኑን ያመለክታል። በዘመናዊ ሁኔታ የተያዙ ከብቶች የባለንብረቱን ግህተም በጀርዎቻቸው ይሸከማሉ። የማን መሆናቸውን ይገልጻል። የክርስቶስ የሆኑትም እንዲሁ ነው።
2. እንደሚገዙለት ያመለክታል። ማን ይዛል?
3. ዋስትና ወይም ደህንነት ይሰጣል። ዋስትና ለባለቤቱ የመኖር ምልክት ነው።
4. የምትደገፈውን የምትመካውን ያሳያል።
5. የሚያድን አለ ማለት ነው።

የማህተሙ ባለቤት ውድ እህቴና ወንድሜ ሆይ ለአንተስ (ለአንቺስ) ዋስ የሚሆን ማን አለ? በማንስ ግህተም ታትመሃል? ማንስ አተመህ? ኤር. 4:30፤ 2ኛ ቆሮ. 1:22።

ቁ. 2-3 በዚህ ጥቅስ መሠረት የሐንሴ ይህንን ራእይ ካየ በኋላ እኛንም ወደ ታላቁ ዙፋን ፊት ይወስደናል። ቁጥር 3 ተመልከት። ታላቅ ዝማሬ በዙፋኑ ፊት ምን ጊዜም በየሐንሴ ራእይ ወደ ታላቁ ንጉሥ ወደ እግዚአብሔር ዙፋን ስንቀርብ ዝማሬና ስንደት ይቀድማል። ይህ የሚሆንበት ምክንያት መደረግ ያለበት ነገር ነው። ምክንያቱም ጌታና ንጉሥ ስለሆነ ነው። በምዕራፍ 4 እና 5 ላይ የእግዚአብሔርን ዙፋንና የሚሆነውን ነገር ልናይ እንችላለን። አሁንም በምዕራፍ 14:2-3 ላይም የጻኑትና ድል ያደረጉት ማለት ከመከራ የወጡት በዙፋን ፊት ታላቅ የዝማሬ ጊዜ እንጻላቸው ይታያል። የዝማሬ ድምጽ በመሣሪያ ነበር። ማገሪያው ምን ዓይነት እንደሆነ አይነግረንም። ገን እንደ በገና ደርዳሪዎች ድምጽ ያለ ነበር።

ዝማሬ የምን ምልክት ነው? ያዕ. 5:13 ተመልከት። እነዚህ 144 ሺ ከመከራ የጻኑት፤ በመከራ የጸኑትና አሸናፊዎች በደስታ ይዘምራሉ። መዝሙራቸውን ሌሎች አይችሉትም። ይህ ለኛም ለቤተ ክርስቲያን ትልቅ መጽናኛ ነው። በልዩ ልዩ ሙከራ ለሚያልፉ ክርስቲያኖች ሁሉ የደስታ ጊዜ ይመጣል። የዝማሬ ጊዜ ይመጣል። የመጽናኛት ጊዜ ይመጣል። በዙፋኑ ፊት የምንገኘበት ጊዜ ይመጣል። አንተ ክርስቲያን ወይም አንቺ ዛሬ ለጌታህ/ሽ/ በላብህ/ሽ/ ውስጥ ወይም በቃል የምትዘምረው/ምራው/ ሙዚቃ አለህ?/አለሽ?/ መዘመር ትችላለህ?/ትችያለሽ?/ በምድር በሙዚቃና በዝማሬ ጌታ ኢየሱስ ክርስቶስን ማመስገን ለምደሃልን?/ለምደሃል?/ ቆላ. 3:16-17።

ቁ. 4-5 ስለ ድንገልና፤

እነዚህ 144 ሺ ድንገሎች እንደሆኑ ይነገራል።

1. ይህ ድንገል የሚለው ቃል በጽሑፍ ቅዱስ ውስጥ ስለ ሴቶች ብቻ አያወራም። ለጠቅላላ ለክርስቶስ ቤተ ክርስቲያን እንጂ። በቤተ ክርስቲያን ውስጥ ያሉትን ወንድና ሴት ሳይለይ ለሁሉም በክርስቶስ የመናችሁ ድንገል ናችሁ ይለናል፤ 2ኛ ቆሮ. 11:2 ተመልከት። እንዲሁም ደገሞ በግቴ. 25:1-13 ላይ ያለውን ስንመለከት ድንገል የሚል ቃል በጸታ በወንድና በሴት ሳይሆን ድንገልና ግለት ንጽህናና ቅድስና መሆኑን እናያለን። «ጤቶች ያረከቡ» የሚለውን ሐሳብ ስንመለከት፤ ስለ መጋባት ሳይሆን ድንገልና ግለት ስለ ቅድስና፤ በክርስቶስ ፊት ያለ ነውር መኖርን ያመለክታል። ብዙ ሰዎች ይህን ጥቅስ ይዘው ሳያገቡ የሚኖሩትን ሰዎች ያደንቃሉ። ይህ ሐሳብ ያላቸው ሰዎች እንዳይሳሳቱ መጠንቀቅ አለባቸው። ጋብቻ ቅዱስ መሆኑን እንዳይረሱ አሳስባለሁ፤ ዕብ. 13:4። እግዚአብሔር ጋብቻ ለሰው ልጅ ጀግሪ ሆኗል። ዘፍጥ. 1:26-28፤ 31። ዘፍጥ. 2:18-25 ደገሞ ኢየሱስ ጋብቻን አክብሯል። ዮሐ. 23 በሙሉ። ግቴ. 19:4-6። መንፈስ ቅዱስም ቢሐዋርያው ጳውሎስ በኩል ክርስቶስ ከቤተ ክርስቲያን ጋር ያለውን ፍትርና ንጽሕና በባልና ሚስት ምሳሌ ተመስሏል (አስመስሏል)። ስለ ድንገልና ሁለት ሃሳብ አለ፡-

1. የጋብቻ ቅድስናን ወደ እርኩሳት የተረጉሙት ሰዎች ነበሩ። 1ኛ ጢሞ. 4:3 ሐዋርያው ጳውሎስ በኋለኛው ዘመን ይሆናል ይላል።

በድህረ ምረቃ

ሀ. ኖስትክስ የተባሉት ቢሐዋርያት ዘመን የነበሩ ስለ ጋብቻ ተቃውመዋል። ጋብቻና ትውልድ የሰይጣን ነው ብለው ያስተምሩ ነበር።

ለ. ታይታን የተባለ ሰው ጋብቻ ርኩሳት ነው፤ ዝሙት ነው ብሎ ያስተምር ነበር።

ሐ. አሪጃን የተባለው የቤተ ክርስቲያን (አባት) ታላቅ የቤተ ክርስቲያን መሪ የነበረው ራሱን ከጋብቻ ግለሰብ አገልጦ ድንገል ሆኖ መዋትን መረጠ፤ እንዲሁም ሌሎች።

2. በመጽሐፍ ቅዱስ ውስጥ ወደ ሌላ አምልኮ መመለስ እንደ ዝሙት ተቆጥሯል። ድንገል መሆን ተርቶ እንደ አመንዝራ ሆኖ

ይታያል። ያንንም ብዙ ጊዜ እሥራኤል አደረገች፤ ዘጸ. 34:15፤
ዘጸ. 31:16፤ መሳ. 2:17፤ መሳ. 8:27-33፤ ሆሴዕ 9:1 ተመልከቱ።

ቁ. 4-5 በጉ ወደሚሄድበት ሁሉ ይሄዳሉ።

1. ለቤተ ክርስቲያን የተሰጠ ተስፋ፣ 1ኛ ተሰሎ. 4:17-18 ተመልከት።

2. እነዚህም 144000 በዚያ ይሳተፋሉ፤ ዮሐ. 12:26፤ 17:24፤ 14:3።
እነዚህን ቁጥሮች አመዛዝን።

በጉን የሚያጅቡት እነዚያ ዛሬ በፍጹም የሚከተሉት ናቸው። ኢየሱስም
ፊልጶስን ተከተለን አለው፤ ዮሐ. 1:44፤ ማቴዎስን፤ ማር. 2:14፤
ባለጠጋውን ማር. 10:21 ደግሞ ሉቃስ 9:59 ለጴጥሮስ ዮሐ. 21:19-
22። በኋላ ጴጥሮስ 1ኛ ጴጥ. 2:21።

ዮሐንስ በዚህ ቦታ ሲገልጽልን ኢየሱስን ወይም በጉን የሚከተሉት
ሦስት ነገር ያደርጋሉ፤ ወይም ይሆናል ይላል።

1. ለእግዚአብሔርና ለበጉ በኩራት እንዲሆኑ ነው፤

በኩራት የመጀመሪያ የእግዚአብሔር ነው፤ ዘጸ. 13:1-2፤ 12፤
ዘፍጥ. 4:3-4። መሥዋዕት ከበኩራትና ከተባዕት ይደረግ ነበር።
በአራት ዘመን የሌዋውያን በኩር ተመረጠ፤ ዘኁ. 3:11-13፤ 40፤
ለቤተ ክርስቲያን ሮሜ 12:1-2፤ 1 ቆሮ. 6:19-20 ያለውን
ተመልከት።

2. በአፋቸው ውሸት አልተገኘም (አይገኝም) ስለ አፋችን ተመልከት

- በዳዊት እንዲህ ተባለ፤ መዝ. 32:2
- በኢሳይያስ እንዲህ ተባለ፤ ኢሳ. 53:9
- በሶፎንያስ እንዲህ ተባለ፤ ሶፎ. 3:13
- ኢየሱስ ምሳሌያችን፤ 1ኛ ጴጥ. 2:22

እንዴት ይቻላል? ለኢየሱስ ሁሉ ይቻለዋል። ኢየሱስ ጻድቅ ብቻ
በደሙ ካጠበን ከርኩሳት እንነጻለን። ስለዚህ ይቻላል፤ ኢፌ. 5:26-
27፤ ቆላ. 3:3።

3. ነውር የለባቸውም

ነውር የሌለበት የመሥዋዕት በጉ ብቻ ነበር፤ ዘሌ. 3:1-6። እኛ
በበጉ ምክንያት እንዲህ ነን፤ ኢፌ. 1:4። ቅዱስና ነውር የሌለን
ሆነናል፤ ቆላ. 1:22። ነውርና ነቀፋ የሌላችሁ ቅዱሳን አድርጓል።

ቁ. 16-17 የዘላለም ወንጌል ይሰበካል፤ ግቴ. 24:35፤ ኢሳ. 40:8

2. የወንጌል እውነት በፍጥረት ሁሉ (ለሰው) ይተገለፋል።

ለ) በመልእክ በኩል

ወንጌል በመልእክ ተሰብኮ ያውቃል ወይ?

121

2. በሰው ነቢያትን አስቡ፤ ዕብ. 1:1-3

3. ክርስቶስ ራሱ የእግዚአብሔር ልጅ፤ ግር. 1:14-15

4. ሐዋርያትና ወንጌላውያን፤ ኢፌ. 4:11፤ ግር. 16:15

5. በኋለኛው ዘመንም በመልአክ ይሰበካል፤ ራእይ 14:6-7።

ይህ ሁሉ የሚሆነው ወይም ወንጌል የሚሰበከው ሰው እንዲድን ነው፤ ቲቶ 2:11-14። ሰው ሁሉ ወንጌልን ሰምቶ እንዲድን የእግዚአብሔር ፈቃድ ነው። ስለዚህ ወንጌል ክርስቶስ ነው። ግንም ቢሰብክ ወደ እግዚአብሔር የሚያደርስ መንገድ አንድ ብቻ ነው፤ ዮሐ. 14:6። ያም ኢየሱስ ክርስቶስ ነው። ግንም ይሰበክ ወደ ክርስቶስ አጻጻፍ የማያመጣ ወደ ክርስቶስ ደምና ጥት የማያደርስ ወንጌል ከሆነ እውነተኛ ወንጌል አይደለም። ይህ ወንጌል በሁሉ በኩል ለሰው እየተሰበከ ሰዎች ገን በክርስቶስ ባያምኑ ወይም በእምነት ባይቀበሉ ወደ ፍርድ ይሄዳሉ፤ ሮሜ 8:1። የመላእክት ሰብከት ራእይ 14:7 እና ዮንጳውሎስ ሰብከት በሐዋ. ሥራ 14:15 አመዛዝን።

ቁ. 7 ሦስት ትልልቅ ትእዛዛት እንደ ተሰጠ

1. እግዚአብሔርን ፍሩ

2. ለእግዚአብሔር ክብር ሰጡ

3. ለእግዚአብሔር ስገዱ የሚል ሲሆን፤

1. እግዚአብሔርን ፍሩ

ይህ ቃል ከዓለም ፍጥረት ጀምሮ እስከ ዛሬ ድረስ ይሰበካል። በመጨረሻ ዘመንም መልአክ ይሰብክ የነበረው ይህንኑ ቃል ነው። እንዲህ እያለ፡- ቁጥር 6 እና 7 አንብብ።

በምድር የምትኖሩ ሁሉ

ሕዝብ የሆናችሁ ሁሉ

ነገድ የሆናችሁ ሁሉ

ቋንቋ ያላችሁ ሁሉ

ወገን(ዘር) የሆናችሁ (ያላችሁ) ሁሉ እግዚአብሔርን ፍሩ።

እንደ ኢዮብ 1:1፤ 55:8፤ ምዕ. 2:2፤ መዝ. 34:11-14፤ ቁ. 9።

1. የኖህን ዘመን አስቡ፤ ኖህ ገን ያንኑ ስብከት እግዚአብሔርን ፍሩ፤ ከብርን ስጡ፤ ስገዱለት ሳይል አልቀረም፤ 2 ጴጥ. 2:5::
2. የሉጥን ዘመን አስቡ፤ ሉጥ ገን ያንኑ ሰበከ፤ 2 ጴጥ. 2:6-10:: በመጽሐፍ ቅዱስ ያሉት ሰባኪዎች ሁሉ እግዚአብሔርን ፍሩ፤ ከብርን ስጡት፤ ስገዱለትም ሳይሉ አላለፉም::
3. ኢየሱስም እግዚአብሔርን መፍራት አስተምሯል፤ ሉቃስ 12:4-7፤ ማቴ. 10:28::
4. ሐዋርያትም እግዚአብሔርን ፍሩ ብለዋል፤ ያዕ. 4:6-10፤ 1 ጴጥ. 5:5-6::

መልእክቱ ሁላችሁ እግዚአብሔርን ፍሩ የሚል ነው:: ምሳሌ 1:7 የጥበብ መጀመሪያ እግዚአብሔርን መፍራት ነው:: ሰነሮች ገን ይንቃሉ፤ ምሳሌ 9:10 ተደግሟል:: የጥበብ መጀመሪያ እግዚአብሔርን መፍራት ነው ቅዱሱንም ማወቅ ማስተዋል ነው:: አስተዋይ ገን ቅዱስ ይሆናል፤ እኔ እግዚአብሔርን እፈራለሁ የሚል ሰው እርሱ አስተዋይ ነው::

እግዚአብሔርን መፍራት ንጹህ ነው፤ መዝ. 19:9፤ 34:7፤ 91:11፤ ዳገ. 6:22:: እግዚአብሔርን አንፈራም የሚሉ አሉ:: ብዙ ናቸው፤ መዝ. (36):1-3፤ (14):1-6:: አልፎ ተርፎ አምላክ የለም፤ አያይም፤ አይሰማም ይላሉ:: ሰው ይበድላል፤ ባልንጀራውን ይገፋል፤ ይዘርፋል፤ ያስለቅሳል፤ በዓለማችን ላይ ገፍ ሞልቶባታል:: ነቢዩ ኢሳይያስ 1:17-19 ተዉ እግዚአብሔርን ፍሩ ይላል:: ባል ሚስቴን፤ ሚስት ባሏን በገፍ አታታልሉ፤ ሚልክ. 2:16:: በጠቅላላ እግዚአብሔርን የሚፈራ ማን አለ? ወንጌላዊ? ዘማሪ? የቤተ ክርስቲያን መሪዎች? ቤተ ክርስቲያን ድርጅት ነውን? በትምህርት ቤት? በመጽሐፍ ቅዱስ ትምህርት ቤት ማንው?..... ማንም የለም፤ ባዶ ነው:: አፍ ሁሉ ይዘጋገቡሉም ከፍርድ በታች ነው፤ ሮሜ 3:10-19:: እግዚአብሔር ገን እንዲህ ይላል፤ ኑ ወደ እኔ ልጆቼ ሁኑ፤ መዝ. (34):11-18:: ስሙኝ ይላል፤ እኔ አስተምራችኋለሁ፤ ማቴ. 11:28-30፤ መክብብ 12:13:: የሰይጣን ዓይነት ፍርሃት አትፍሩ፤ ያዕ. 2:19::

2. ለእግዚአብሔር ከብርን ስጡ፤ 1ኛ ዜና 16:28-29፤ መዝ.(29):1-2

እግዚአብሔርን የሚፈሩ ሁሉ ወደ ንስሃ እንዲገቡ፤ ወደ እርሱ እንዲመለሱ ጥሪውን እያስተላለፈ ነው:: እግዚአብሔርን በማክበር

(ክብርን በመስጠት)፤ ቦታ በመስጠት እንድናከብረውና እንድንፈራው ይፈልጋል። እግዚአብሔርን አክብሩ። በፍርሃትም ተገዙለት ታዘዙ። እርሱ ነውና ሰማይንና ምድርን፤ ባህርንም፤ የውኃ ምንጮችን በውስጣቸው ያለውን ሁሉ የሠራ፤ ኃይል ሁሉ ያለውን እግዚአብሔርን አክብሩ።

ዛሬ እኛ የምንኖርበት ዘመን ክብርን፤ ምስጋናንና ታላቅነትን ሰው ለራሱ በሚፈልግበት ዘመን ውስጥ እንኖራለን። የወንጌል መልእክት ግን አይለወጥም። ክብርን ለአምላካችን ለእግዚአብሔር ስጡ ይላል። በኋለኛው ዘመንም መላእክት ይህንኑ ያውጃል። እግዚአብሔርን አክብሩት ይላል። እግዚአብሔርን እንዴት ማክበር (ክብር) መስጠት ይቻላል? መንገዱስ? መንገዱማ አንድ ነው። መንገዱማ ግልጽ ነው፤ ዮሐ. 14:6። ክብር ምስጋና ፍርሃት ስግደት የሚደርሰው በክርስቶስ በኩል ብቻ ነው። በሌላ በኩል፤ በሌላ ስም አይቀበልም። አይደርሰውምም። ዮሐ. 4:12 የእግዚአብሔር ክብር ክርስቶስ ነው። የእግዚአብሔር ክብር በክርስቶስ ተገልጧል፤ ዮሐ. 1:14፤ ዕብ. 1:3።

ክርስቶስ የሌለበት እምነት

ክርስቶስ የሌለበት ጸሎት

ክርስቶስ የሌለበት ስግደት ምንም ወደ እግዚአብሔር አይደርስም።

እግዚአብሔርን ማክበር ብንፈልግ መንገዱ ክርስቶስ ነው። የእግዚአብሔርን ክብር እንመልከት።

1. የክርስቶስ ክብር በተፃምራቱ፤ ዮሐ. 2:11

የክርስቶስ ክብር በተራራ፤ ማቴ. 17:1-8

የክርስቶስ ክብር በሕማማቱ፤ ዮሐ. 12:23-38

የክርስቶስ ክብር በትንሳኤውና በእርገቱ፤ 1ኛ ጴጥ. 1:20-21

በሚመጣው በዳግም ምጽአቱ የሚገለጠው፤ ማር. 8:38 ክብር ለሚገባው ክብርን ስጡ፤ ሮሜ 13:7፤ ይሁዳ 25፤ መዝ. 24:7-10..... ስለዚህ መዝ. (103):1-22፡-

ልቧ ያመስገን

ኃይሌ ያመስገን

ከንፈሬ ባርኪ

ልጄ ክብርን ይስጥ

ሁለመናዩ ክብርን ይስጥ፤

ከፊ. ያመስገን ክብርን ይስጥ

ነፍሱ ያመስገን ክብርን ይስጥ

ምላሴ ያመስገን ክብርን ይስጥ

እግሩ ያመስገን ክብርን ይስጥ

1ኛ ቆሮ. 6:20፤ ምዕ. 10:31።

3. ለእግዚአብሔር ስገዱ

እግዚአብሔርን በማክበር ስገዱ፤ ትክክለኛ ስገደት፤ ዮሐ. 4:20-24

ሀ) ሰብአ ሰገል በሕፃኑ በኢየሱስ ፊት ዝቅ ብለው ወድቀው እንደ ስገዱ ሁሉ ለጌታ ስገዱ፤ ማቴ. 2:11:3

ለ) ሃያ አራቱ ሽማግሌዎች በዮሐንስ ራእይ 4:10-11 እንደ አደረጉት አድርጋቸው ስገዱ። እንደ ጴጥሮስ፤ ማቴ. 14:33፤ መዝ. (95):6 ኑ እንስገድ ለእርሱም እንገዛ ይላል። ዕብ. 1:6 መላእክት ሁሉ ይስገዱለት። ፊልጵ. 3:3 እኛ በመንፈስ ለእግዚአብሔር እንሰግዳለን፤ ዮሐ. 4:20። እግዚአብሔር በመንፈስ እንድንሰገድ ይፈልጋል። ስገደት ማለት አምልኮ ማለት ነው፤ ኢያሱ 24:14-15። በዚህ ዘመን ክርስቲያን በዚህ ዓይነት መንገድ ለእግዚአብሔር ይሰገዳል (ያመልክማል)።

የስገደቱ መንገዶች የሚከተሉት ናቸው፡

1. በጸሎት 1ጢሞ. 2:8

2. ቃሉን በማንበብ፤ ዕብ. 1:22

3. መዝሙር በመዘመር፤ ኢፌ. 5:19

4. በስብከትና በመጽሐፍ ቅዱስ ጥናት፤ ሐዋ. ሥራ 20:7

5. በምጽዋት፤ 1ቆሮ. 16:1-2፤ ዘዳ. 16:16

6. በጥምቀትና በቅዱስ ቁርባን፤ 1ቆሮ. 11:18-34፤ ሮሜ 6:3-4።

7. እግዚአብሔርን በመውደድና ፈቃዱን በማድረግ፤ ማር. 12:30-31፤ ማቴ. 7:21።

እርስ በርሳችን ሕብረት ማድረግ፤ ዮሐ. 13:34። እውነተኛ ስገደት ወይም አምልኮ ከልብ ሆኖ በመንፈስ ቅዱስ ኃይል እንጂ በቦታ ሁኔታ አይወሰንም። በእነዚህ ሁሉ እግዚአብሔርን አክብር፤ 1ቆሮ. 10:31።

የአንተና የአንቺ ስገደት እንዴት ነው? ራእይ 14:7። ለሌላ የሚሰገዱትን አጠፋለሁ ይላል እግዚአብሔር፤ ሶፎን. 1:5።

ቁ. 8 የባቢሎን መውደቅ

ሌላ መልእክ ባቢሎን ወደቀች ወደቀች ይላል። እግዚአብሔር በባቢሎን የሚፈርድበት ጊዜ ይመጣል ማለት ነው።

ባቢሎን ምንድን ነው? ከየት መጣ? በመጽሐፍ ቅዱስ ውስጥ ባቢሎንን በሦስት መንገድ እንመለከታለን።

1. በምድር የነበረ አሁንም ያለ ከተማ ነው። እርሱም የሚገኘው በምስራቅ አገር በኢፍራጥስ ወንዝ አጠገብ ያለው ቦታ ወይም ከተማ ነው። በአብርሃም ዘመን ባቢሎን ታላቅ ከተማ ነበረ። ስለ ባቢሎን ዘፍጥረት 11:1-9፤ ዳን. 4:30 ተመልከት።

2/ የዓለምን የኃይማኖት ሁኔታ ያመለክታል። (በአምልኮ) ስንት ዓይነት አምልኮ። በአምልኮ እግዚአብሔር ሁልጊዜ ይበደላል። በዓለም ስንት ዓይነት ኃይማኖት ይኖራል?

ስፍር ቁጥር የሌለው ነው። እውነተኛውን የትኛው ነው? ራእይ ምዕራፍ 17 ስንደርስ እንመለከታለን። ከእግዚአብሔር የሚሰጥ የሐሰት አምልኮ የተጀመረው በባቢሎን ነበር፤ ዘፍጥ. 11:4 ተመልከት።

3. የዓለምን አገዛዝና የፖለቲካ ሁኔታ ያመለክታል። በአስተዳደር የሚበድሉትን እግዚአብሔር ይፈርድባቸዋል። በዓለም ስፍር ቁጥር የሌለው የፖለቲካ ሁኔታ ሲታይ በኃይል መግዛትና ማስጨነቅን ያጠቃልላል። ዮሐንስ ራእይ ምዕራፍ 18 ስንደርስ እንመለከታለን። ግዛትና ኃይል በባቢሎን እንደ ጀመረ ዘፍጥ. 10:10 ተመልከት። ስለዚህ ባቢሎን የክፋትና የዓመጽ ቦታ ሆኖ እናገኛለን። ባቢሎን ከእግዚአብሔር የሚለይ ኃይማኖትና እግዚአብሔር እንዳይዛ የክፋት አገዛዝ የተጀመረበት ቦታ ስለሆነ እግዚአብሔርን የሚቃወም መሠረት የተጣለበት መስሎ ይታያል።

ባቢሎን ወደቀች፤ ሁለት ጊዜ መልእክ ይደጋግመዋል። የክፋት መጨረሻም በዚያ ይጀምራል። ባቢሎን የኃይል፣ የመደሰቻ፣ ምኞት መፈጸሚያ፣ የዝመት ምሳሌ ሆኗል። ስለ ባቢሎን ወይም ስለ እርሱበት በመጽሐፍ ቅዱስ በብዙ ቦታ ተጽፏል። ለምሳሌ ኢሳ. 21:9፤ መዝ. (75):8፤ ኤር. 51:8፤ ኤር. 25:15 ዝመትን መለማመድ የእግዚአብሔርን ቁጣ ያመጣል፤ ኢዮብ 21:20። እግዚአብሔር ይፈርዳል።

ትልልቅ ሁለት ግስጠንቀቂያዎች

1. በራእይ 14:9-11 ላይ ያለው የጥፋትና የፍርድ ጊዜ ሊሆን ነው የሚል፤

2. ራእይ 14:12 የእረፍትና የልፋታችሁን ብድር የመቀበል ጊዜ ሊሆን ነው የሚል ነበር።

ቁ. 9-11 ለሐሳዊ መሲህ ለሚሰጉዱለት ሁሉ ፍርድ

አንደኛውን እንመልከት። አውሬው (ሐሳዊ መሲህ) ነው። በሁሉ ሰው ላይ በሥልጣን መቀመጥ ወይም መኖር (መግዛት) እንደሚፈልግና እንደሚሆንለት በምዕራፍ 13 ተመልከተናል። በዚያ በመከራ ጊዜ ለሚወድቁትና ለሚከዱት ሁሉ ትልቅ ግስጠንቀቂያ ይሰጣል። ቤተ ክርስቲያን ከጀመረበት ጊዜ አንስቶ እስከዚያ ድረስ ቤተክርስቲያን የተዉነቀችበት፣ መከራ የተቀበለችበትና የተሰቃየችበት ዘመን ሲያልቅና ሲያበቃ ሲሆን፤ ለሐሰተኛ ተከታዮች ገን ታላቁ የመጨረሻ ፍርድ ደርሷል፤ 14:7። ለአውሬውና ለምስሉ የሚሰጉዱት ሁሉ ጽልክቱንም በእጃቸውና በገምባራቸው የወሰዱት ሁሉ ያልተቀላቀለ የቁጣ ወይን ጠጅ ይጠጣሉ። ምን ግለት ነው ያልተቀላቀለ ግለት? ምንም ምህረት የሌለው ምንም ይቅርታ የሌለው፤ ምንም ፍቅር ያልተዉመረበት የእግዚአብሔርን የቁጣ ወይን ጠጅ ይጠጣሉ፤ ፍርድ ይቀበላሉ ግለት ነው። እርግጥ ሥጋቸው ይጥታል፤ ነፍሳቸው ወደ ሰቃይ ወደ ሲያ ይወርዳል ግለት ነው። ለምሳሌ በሉቃስ 16:19-31 ኢየሱስ ያስቀመጠውን ዓይነት አለ። ከዚህም ሌላ በመጨረሻው ፍርድ ጊዜ ከሲያ ወጥተው ወደ እሳት ባህር ይጣላሉ፤ ራእይ 20:11-15።

ሥቃያቸው ለዘላለም ቀንና ሌሊት ይሆናል፤ ራእይ 14:11። ይህን የሥቃይ ቦታ ያዩት፡

1. መልአክ ያውጃል፤ ራእይ 14:9።

2. ኢየሱስ ያውጃል፤ ግሪ. 13:41-43፤ ግር. 9:43-48።

በዚህ በዮሐንስ ራእይ ጊዜ በዙፋኑ ላይ የተቀመጡት 24 ሽግግራዎች እንኳን አላዩም። አያውቁምና። (ቤተ ክርስቲያን ወኪሎች) ራእይ 14:9-11፤ ዘፍጥ. 19:28፤ ምሳሌ ሲሆን ኢሳ. 34:8-10 ተመልከት። ከዚህ ሁሉ ፍርድ መውጫ መንገድ የሚሆን፤ የእግዚአብሔር ልጅ ኢየሱስ ዛሬ ምህረትን ይዞ አለና በእምነት ምህረትን ተቀበል።

የምህረት ጊዜ አላላፈም አሁንም አለ። ኢየሱስ ለኛ መሥዋዕት በመሆን የእግዚአብሔር በ7 ስለሆነ እርሱን በእምነት ተቀበል፤ ዮሐ. 1:29፤ 3:16-18፤ 3:36።

ቁ. 12-13 እረፍትና ብድር የመቀበል ክፍል እንመለከታለን። ሁለተኛው ክፍል ከፊተኛው ትልቅ ልዩነት ያለው ነው። በዚህ ክፍል የእረፍትና የልፋታቸውን ዋጋ የሚከፈላቸው ስለሆነ የመጽናናት ጊዜ ይሆናል። ስለዚህ ብጽአን ናቸው ተብለዋል። ደስ ይበላችሁ እድለኞች ናችሁ ተብለዋል።

መጽሐፍ ቅዱስ ብጽአን ናችሁ የሚለው ለሁለት ዓይነት ሰዎች ነው።

1. በምድር ላሉት ሳይሞቱ በሕይወት በጌታ አምነው ላሉት ሲሆን፤ በሥጋ በሕይወታቸው ዘመን ሁሉ ስለ ጌታ እምነት ሲሉ መከራና ችግር ስለቀመሱ ብጽዕ ይላቸዋል፤ ማቴ. 5:3-10፤ ሉቃስ 6:20-23።
2. በጌታ እምነት የሞቱትን ነው። ከሞት በኋላ ስለሚጠብቃቸው ደስታ እያሰበ ራሳይ 14:12-13 ብጽአን፤ ዕድለኞች ይላቸዋል። ለምን?

ሀ) የእግዚአብሔርን ትእዛዝ የምትጠብቁ ስለሆነ፤

ለ) በጌታ ስም በማመን እስከመጨረሻ የሚጸኑ ስለሆነ

ሐ) በድካማቸው ስለሚያርፉ ብጽአን ናቸው

መ) ወደ ዘላለማዊ እረፍት ሥፍራ ስለሚሄዱ፤ አንተ ታማኝ ባሪያ ወደ ጌታህ ደስታ ግባ ስለሚባሉ፤ ማቴ. 25:21።

ሠ) ስለ ጌታ ኢየሱስ ክርስቶስ ብለው የሠሩት መልካም ሥራቸው ሁሉ ይከተላቸዋል። ለጌታ የሠሩበትን ዋጋ እንዲቀበሉ ሥራቸው ይከተላቸዋል፤ 2ቆሮ. 5:10፤ ዕብ. 6:10።

ረ) ብጽአን ናቸው፤ በጌታ የሆኑት አልሞቱም፤ አንቀላፍተዋል እንጂ፤ 1 ቆሮ. 15:18 እና 51፤ 1 ተሰሎ. 4:16።

እዚህ ላይ የእነርሱን ማለት የሞቱትን ሁኔታ የሚገልጽልን፤ እኛ ዛሬ በሥጋ ሕይወት ያለን እንድናውቅና የወደፊት ሁኔታችንን እንድንረዳ ሲሆን፤ ዝግጅት እንድናደርግ በሕይወት ሳለን እኛን ለማጽናናት ለማጠንከር በድል አድራጊነት በተስፋ እንድንጓዝ ሊያደርገን ነው።

አንተስ ክርስቲያን ከሞት በኋላ ተስፋ አለህ? ከድካም ተርፈሃል? ወይስ ትሰቃያለህ? ወይም አታውቅም ይሆን? ታዲያ ከሞት በኋላ

ምን ይጠበቅሃል? ወይም መጨረሻህ ወደት ነው? ዛሬ መድረሻህን ወደ ክርስቶስ አድርግ።

ቁ. 14-20 አዋጅ ነጋሪ ድምጽ

አዋጅ ነጋሪ ይመካል እንዲህ እያለ፤ መከፋሰ ደርሷል (እህሉ በሰላል) እጩዱት የሚል ነበር። እጩዱት እያለ ትእዛዝ ይሰጣል።

ቁ. 14-16 አዋጁን ተመልከት

የአጪዳው ኃላፊ (ባለቤት) የሰው ልጅ ነው። ሌላ ማንም አይደለም። እህሉ ደርሷል ወይም በሰላል፤ መብሰሉን በምን እናውቃለን? በቁጥር 15 እና በቁጥር 18 እህሉ ደርሷል መከር በሰላል ይላል። ወዳጆች ሆይ እህል እስኪደርስ ባለቤቱ በብዙ ትእዛዝት እንደሚጠበቅ ሁሉ እግዚአብሔር በብዙ ታገሰ። አሁን ግን ጊዜው ስለደረሰ የቁጣው ጊዜ ሊሆን ነው። አሁን ዘመኑን ስናይ ምድሪቱ እህል እያደረሰች ትመስላለች። ኢየሱስ በማቴ. 24:3-15 ምልክትን ገለጸ። ስለዚህ እነዚህን ተከታይ ቁጥሮችልብ ብለን እንመልከታቸው።

1. መሳት ነው፤ ክርስቲያንን እንኳን የሚያስት ብዙ ነገር በኃይማኖት ድርጅት የሐሰት ትምህርት ሰላለ፤ ቁ. 5 እና 11
2. የጦርነት ወሬና ሁኔታ ነው፤ በዓለማችን ያለውን የጦርነት ብዛት አስብ፤ ቁ. 6።
3. ሕዝብ በሕዝብ ላይ፤ መንግሥት በመንግሥት ላይ መነሳት፤ ሰላም መጥፋት፤ ቁ. 7።
4. ረሐብ፤ በዓለም ያለውን የረሐብ ሁኔታ አስብ ይቀጥላል፤ ዘሌዋ. 26:26።
5. ቸንፈር፤ ዓለም ዛሬ በኢድስ መቅሰፍት ምን እየሆነ ነው?
6. ፍቅር ትቀዘቅዛለች፤ ቁ. 12 ክርስቲያን ራሷ 2:4 ተመልከት።
7. ወንጌል በዓለም ሁሉ ይሰበካል፤ ቁ. 14። ዛሬ ወንጌል በሬድዮና በጋዜጣ፤ በልዩ ልዩ መገናኛዎች ዛሬ ይሰበካል። እንዲሁም ሉቃስ 21:20-29:34 አንብብ። 1ጢዋ. 4:1-2፤ 2ጢዋ. 3:1-9፤ ሮሜ 1:26-32 አመዛዝን። ሰዎች ግን በዚህ ሁሉ የንስሃ ልብ የላቸውም። ይልቁንም ይሳደባሉ፤ ራሷ 15:9-11 ተመልከት።

ቁ. 14 የሰው ልጅ በደመና የሚለውን ልብ አድርጉ። በአዲስ ኪዳን ሁለጊዜም የሰው ልጅ የተባለው ኢየሱስ ክርስቶስን ሲሆን፤ የሰው ልጅ በደመና የሚል በብዙ ቦታ ተጠቅሷል። የሐዋ. ሥራ 1:9 በደመና ተነጠቀ፤ የሐዋ. ሥራ 1:11 በደመና ይመለሳል፤ በግቴ. 24:30 ምልክት በደመና ይታያል፤ ራእይ 1:7 እነሆ በደመና ይመጣል፤ 1ኛ ተሰሎ. 4:13-18 ተመልከት። ስለ ኢየሱስ ፈራጅነት በብሉይ ኪዳን የተነገረውን መዝ. 2:7-9 ትንቢተ/ኢዩሌል 3:13-14። ይህ ሁሉ ፍርድ የሚሆንበት ምክንያት የጸሎት መድኃኒት ክርስቶስን እናምንም አንቀበልም እምቢ ሰላላ ሲሆን፤ ለዓለም ግምላጫ አይኖርም፤ ዕብ. 2:3።

ቁ. 17-19 የእህሉ ባለቤት መላእክትን (አጫጆችን) ይልካል፤ እነርሱም ሲያጭዱ ይታያሉ፤ ግቴ 13:39-43 ተመልከት።

ቁ. 19 እህሉ ታጭዶ በመጭመቂያ (ገንዳ) ውስጥ ተጣለ፤ የዚህ መጭመቂያ (ገንዳ) ስም የእግዚአብሔር ቀጣ ተብሏል። እህሉ (አህዛብ) ለእግዚአብሔር ፍርድ እንዴት ይለበጠሳል የምትሉ ካላችሁ ኢዩሌል 3:9-15 አንብቡና አመዛኙ።

ቁ. 20 በመጭመቂያው ውስጥ የተጣለ እህልን (መከር) እንደ ወይን ያስመስላል። ወይን በጥንት ዘመን በገንዳ ገብቶ በእግር ይረገጣል፤ ይጨመቃል። ጭግቂው ውጥ ከታች ይፈላል። ይህ የተረገጠው ወይን ከከተማ ውጭ ግለት ከኢየሩሳሌም ከተማ ውጭ ሚጊዶን (አርማጊዶን) የተባለ ሸለቆ ላይ ይሆናል። የተረገጠው የደም ፈሳሽ እስከ ፈረስ ልጓም አንገት ይደርሳል። እርዝመቱም እስከ 300 ኪ/ሜትር ይደርሳል። ይህን ብዙ ሰዎች የአርማጊዶን ጦርነት እያሉ ያስተምራሉ። የደም ፈሳሽ ከፍታው እስከ ፈረስ ልጓም ርዝመቱ እስከ 300 ኪ/ሜትር ሲሆን፤ ይህ እንዴት ይሆናል ካላችሁ በተጨማሪ ትንቢተ ዘካርያስ 14:1-4 አንብቡ።

የዮሐንስ ራእይ ምዕራፍ 15

የዮሐንስ ራእይ ምዕራፍ 15 ላይ ስንደርስ የምናተኩርበት ነገር አለ። ያውም በኋለኛው ዘመን በመጨረሻ ሊሆን ያለውን የእግዚአብሔርን ፍርድ በፍጥረት ላይ ሲሆን ነው።

ከዚህ በፊት የተጠቀሰውን ለማስታወስ ያህል

1. በምዕ. 6:1-17 ስለ ሰባቱ ግህተም ይናገርና በመጨረሻው ላይ ሌላ ቀጥሏል።
2. በምዕራፍ 8:1-9፤ 21 ምዕ. 11:15-19 ስለ ሰባቱ መለከት መነፋት ይናገርና በመጨረሻው ላይ ሌላ ቀጥሏል።
3. ምዕራፍ 15:1፤ ምዕ. 16:1-21 ድረስ አሁን የምናነበውንና ቀጥሎ ስላሉት መጨረሻ ሰባት የቁጣ ጽዋዎች ማፍሰስ ይናገራል።

ማፍሰስ የሚለው ቃል አንድ ጊዜ ጭልጥ ወይም ግልብጥ ብሎ እስከ መጨረሻው ማፍሰስ ሲሆን፤ የ7 ጽዋዎች መፍሰስ ድርጊት በምዕራፍ 16 ጠቅላላውን ቢገልጽም ከእነዚህ የጽዋዎች ማፍሰስ ፍርድ ቀጥሎ ባሉት ጊዜያት የዲያቢሎስ መታሠርና የክርስቶስ ሺህ ዓመት በምድር ላይ መንገሥ እንደሚቀጥል ይገልጻል። ምክንያቱም በምዕራፍ 6:17 ላይ በመጀመሪያ በሰባቱ ግህተም መፈታት ጊዜ ማን መቋቋም ይችላል ብሎ ነበር።

ቆ. 1 የእግዚአብሔር ቁጣ በእነርሱ ስለሚፈጸም ይላል፤ መፈጸም ማለት ማለት ሲሆን፤ በትድሚያ ስለ ሦስት መፈጸም በመጽሐፍ ቅዱስ ውስጥ እናስባለን። እነርሱም፡-

1. ዘፍጥ. 2:1-2 እግዚአብሔር በሠራቸውና በፈጠራቸው ነገሮች መፈጸምን ይገልጣል።
2. ኢየሱስ ክርስቶስ በመስቀል ላይ በነበረ ጊዜ፤ ዮሐ. 19:28-30 የዓለምን ኃጢአት በራሱ ተሸክሞ የኃጢአትን ዋጋ በከፈለ ጊዜ ተፈጽሟል ያለው ሲሆን፤ እርሱ በፈጸመው ሥራ መዳን በእርሱ አግኝተናል፤ ዮሐ. 1:29። በዮሐንስ 19:35 ኢየሱስ ተፈጸመ ብሏል።
3. ዮሐንስ በራእይ እያየ እንደገና ኃጢአትን የፈጸመውን ኢየሱስን በሚጠሉትና በማይታዘዙት ላይ የሚፈጸመውን የእግዚአብሔር

ቁጣ ጽዋ በኃጢአትና በኃጢአተኞች ላይ ሲፈስ ያያል። እርሱም የኋለኞቹ ሰባቱ መቅሰፍቶች የተባለውን ጽዋ የሞላ ፍርድ ሊፈርዱ ሰባት መላእክት ተዘጋጅተው ይታያሉ።

ቁ. 2-8 ያለው ሐሳብ መካከል ያለውን ነገር ይገልጻል። ለምሳሌ ቁጥር 1 ስለ ሰባቱ መላእክት ዝግጅትና ስለ ሰባቱ የቁጣ መቅሰፍት ጽዋዎች መፍሰስ መገቢያ ያስተዋውቃል። በምዕራፍ 16 ላይ የጽዋዎች መፍሰስ እስኪያመጣ ድረስ በመካከል ሌላ ነገር የሐንስ ያያል። ያውም የአውሬውና የምስሉ፣ እንዲሁም የሰውን ቁጥር፣ ደግሞ ድል ያደረጉትን መዘምራን ይመለከታል። እነዚህ መዘምራን በእሳት በተቀላቀለ በብርጭቆ ባህር አጠገብ የእግዚአብሔርን በገና ይዘው በባህር ላይ ቆመዋል፤ ቁ. 2 ተመልከት። የእነዚህንም መዘምራን ዝማሬያቸውን ማንም ሊያውቅ አይችልም ነበር፤ ምዕ. 14:3። እነዚህ አውሬውንና ማታለሉን ሌላም የአውሬውን ሽንገላ ድል አድርገዋል። ድል ያደረጉትም እስከሞታቸው ድረስ ነው፤ ምዕ. 2:10። እስከ ሞት ድረስ የታመንህ ሁን የተባለው ተፈጽሞባቸዋል። እነርሱ ለጌታቸው ታማኝ ሆነዋል። አንተስ ለጌታህ ታማኝ ነህ? በታማኝነት ትሞታለህ?

ቁ. 3-4 የሙሴና የበጉ ቅኔ ነበር ዝማሬያቸው። ጌታ ታላቅ ነው አሉ። ሁሉን ነገር ይገዛል፤ የሁሉ ንጉሥ ነው። መንገዱና ጽድቁ እውነት ነው፤ የማይፈራውና የማያከብረው ማነው? ቅዱስ ስለሆንህ ሁሉም ላንተ ይሰገዳሉ። ሁሉም ያመልኩሃል እያሉ ነበር። ፊልጵ. 2:9-11:3 እኛም ዛሬ ለጌታ እየሰገድን ክብርን እንሰጣለን።

ቁ. 5-8 የጭስ መቅደሱን መሙላት

በብሉይ ኪዳን ዘመን የእግዚአብሔር የምስክር ድንኳን ወይም መቅደስ በምድር ላይ ነበረ፤ ዘጸ. 38:21:40:34-35። በሰማይ መቅደስ መከፈት የሚያሳየው እግዚአብሔር በቃል ኪዳኑ የጸና ታማኝ መሆኑን ነው፤ ራእይ 11:19። በእነዚህ ቦታዎች የእግዚአብሔርን ፍርድ ሁኔታ ይገልጻል። እግዚአብሔር ቅዱስ ፈራጅ መሆኑን እናስታውስ። ፍርዱ ትክክለኛ ነው። በኃጢአት የረከሰች ዓለምን በቅድስና ይፈርዳል፤ መዝ. (96):13።

ቁ. 8 ጭስ መቅደሱን እንደሞላ

በዚህ ቦታ የሚያሳየው የእግዚአብሔርን ክብርና ግርማ ነው። ማንም መቅደሱ ሊገባ አልቻለም ነበር። በብሉይ ኪዳን የሆኑትን ልናስታውስ ይገባናል። ከዚህ ቀጥሎ ያለውን አንብብ።

1. በሲና ተራራ እንዴት ነበር? ዘጸ. 19:18
2. በመገናኛ ድንኳንስ? ዘጸ. 40:34-35
3. በሰለሞን ዘመን በተሠራው ቤተ መቅደስስ? 1 ነገ. 8:10-11
4. በኢሳያስ ዘመንስ? ኢሳ. 6:3
5. ኢየሱስ በተራራው ላይ በተለወጠ ጊዜ፣ ማቴ. 17:1-8
6. ኢየሱስ በዮሐንስ ራእይ፣ ራእይ 1:12-20
7. ለእኛስ? ዕብ. 12:18-20

የእግዚአብሔር ክብርና ኃይሉ እንደዚህ አስፈሪ ከሆነ ማን መጠጋት ይችላል? ማንስ ይቋቋም ዘንድ ይችላል? ዕብ. 12:28-29። በጌታ የሚያምኑትን በእምነት በኩል እንዲቀርቡ ስለ ተፈቀደ እግዚአብሔርን እጅግ አድርገን ማመስገን ይገባናል፤ ዕብ. 10:21-22። በክርስቶስ ዳግም ምጽአት፣ ማር. 8:38 ምዕመናን የእግዚአብሔር ክብር ሙሉ በሙሉ ይታይላቸዋል፤ 2 ቆሮ. 3:18። ከእግዚአብሔር ክብርን ይቀበላሉ። ከክብሩ ይካፈላሉ፤ ዮሐ. 17:22-24፤ ሮሜ 8:17-21፤ 1 ቆሮ. 15:43፤ ማቴ. 13:43።

የእግዚአብሔር ክብር ከሰው ሲለይ አደገኛና አስፈሪ ነው።

1. በሳምሶን ጊዜ፣ መሳ. 16:19-21፤ ዙኑ. 12:9-11
2. በኤሊ ዘመን፣ 1 ሳሙ. 1:21-22
3. በሕዝቅኤል ዘመን፣ ሕዝ. 9:3፤ 10:4፤ 11:22-23። ይህ ተከስቶ ነበር።

የዮሐንስ ራእይ ምዕራፍ 16

እግዚአብሔር ፈራጅ አምላክ ነው። ፍርዱም ትክክለኛ ነው፤ ያዕ. 5:8-9።

በራእይ ምዕራፍ 16 ላይ የእግዚአብሔር የፍርድ ውሳኔ ድምጽ ከመቅደሱ ሲወጣና ለመላእክት ትእዛዝ ሲሰጥ ይታያል። የኃጢአተኞች ፍርድ ጊዜ ነው።

1. በቀድሞ ዘመንም እግዚአብሔር እምቢተኞችን ቀጥቷል።
ግብጻውያን እንኳ በሚከተሉት ቅጣቶች ተቀጥተዋል፡-

- ሀ) ውኃውን ወደ ደም በመለወጥ፤ ዘጸ. 7:20-25።
- ለ) በእንቁራሪት(ንጉንቸር) ቀጣቸው፤ ዘጸ. 8:5-14።
- ሐ) በቅማል ዘጸ. 8:16-18።
- መ) በዝምብ፤ ዘጸ. 8:20-24።
- ሠ) በከብት በሽታ፤ ዘጸ. 9:3-6።
- ረ) በቡግንጅ ቁስል፤ ዘጸ. 9:8-11።
- ሰ) በመብረቅና በበረዶ፤ ዘጸ. 9:22-26።
- ሸ) በአንበጣ፤ ዘጸ. 10:12-19።
- ቀ) በጨለማ፤ ዘጸ. 10:21-23።
- በ) በበኩር ልጆች ሞት ቀጣቸው፤ ዘጸ. 12:29-30።

2. እግዚአብሔርን የማይሰሙና የማይፈሩ፤ የማያምኑና እምቢተኞች እንደሚቀጡ ሲያሳያቸው ነበር። ደግሞ በዮሐንስ ራእይ 8 በተመሳሳይ ቅጣት እንደሚቀጣቸው ለባሪያው ለዮሐንስ አሳይቷል።

- ሀ) ዕጽዋትን በበረዶ እሳትና በደም ሲቀጣ፤ ራእይ 8:7።
- ለ) ባህርንና ፍጥረቱን በእሳት ተራራ በሚመስል ነገር ሲቀጣ፤ ራእይ 8:8።
- ሐ) ውኃንና ምንጮችን በኩኩብ መውደቅ፤ ራእይ 8:10-11
- መ) ለፍጥረት ሁሉ በጨለማ፤ ራእይ 8:12
- ሠ) ሰውን በቁመናው የሚበሉ አጋንንት በመላክ፤ ራእይ 9:1-12
- ረ) ለሰዎች የታሠሩትን 4 መላእክት በመፍታት፤ 9:13-21
- ሰ) ከዚህ ሁሉ በላይ ድሉ የክርስቶስ ሆኖ ይታያል፤ ራእይ 11:15

3. በራእይ ምዕራፍ 16 ላይ ሦስተኛው ተመሳሳይ ፍርድ በኃጢአት ላይ ሲበጥንባቸው ይታያል።

ሀ) በቁስል፣ ራእይ 16:2።

ለ) በባህር ደም፣ ራእይ 16:3።

ሐ) ምንጮችና ወንዝ ደም መሆን፣ ራእይ 16:4።

መ) በፀሐይ መጥቆር፣ ራእይ 16:8።

ሠ) ጨለማ፣ ራእይ 16:10

ረ) በኢፍራጥስ ወንዝ መድረቅ፣ ራእይ 16:12

ሰ) በአየር መበከል፣ መሬት መንቀጥቀጥ፣ መብረቅና በረዶ፣ ራእይ 16:17-21።

ይህን ሁሉ መሸከም ይቻላልን? ዛሬውኑ ንስሐ መግባት ይበጃል።
ኢያሱ 10:11

ቁ. 1-21 ሰባቱ የእግዚአብሔር የቁጣ ጽዋ

እግዚአብሔር ቅዱስና ጻድቅ ስለሆነ ኃጢአትን ይቅርታ መስጠት አይችልም። በኃጢአት ላይ ምህረት አያደርግም። እግዚአብሔር ለረጅም ጊዜ ታጋሽ እንኳን ቢሆንም ኃጢአትን አይምረውም። በኃጢአት ላይ ቁጣውን ያፈሳል እንጂ። ስለዚህ በዚህ ምዕራፍ ላይ እግዚአብሔር ሰባት የፍርድ ጽዋ ሲያፈስ እናያለን።

የእግዚአብሔር ፍርድ እንደታወጀ በምዕ. 15:1። ሰው የእግዚአብሔርን ልጅ ኢየሱስ ክርስቶስን በእምነት መቀበል እምቢ ስላለ የእግዚአብሔር ቁጣ ጽዋ በፍጥረት ላይ ሊፈስ ነው።

ቁ.1 ለሰባቱ መላእክት፣ ሂዱና አፍሱ የሚል ትእዛዝ ተሰጣቸው። ከዚህ በፊት በምዕራፍ 6 ላይ ማህተሞች በተከፈቱ ጊዜና ከምዕራፍ 8 ጀምሮ መለኮቶች በተነፉ ጊዜ ተራ በተራ ነበር ትእዛዝ የተሰጣቸው። አሁን ግን በምዕራፍ 16 ላይ የቁጣ ጽዋዎች እንዲፈሱ የተነገራቸው በአንድ ጊዜ ነው። ሰባቱም የእግዚአብሔር የቁጣ ጽዋዎች ከአንዱ አንዱ ተከታትለው እንዲያፈሱ ተነገራቸው። ለምሳሌ በምዕ. 9:5 ተመልከት። አምስቱ መላእክት መለኮት እስኪነፉ ድረስ 5 ወር እንደፈጀ ሲታይ፣ የቁጣን ጽዋ ለማፍሰስ ግን ጊዜ አልተወሰነም። የቁጣ ጽዋ በቀጥታ በምድር ላይ እንዲፈስ በትልቅ ድምጽ ከመቅደሱ ተነገረ። በምዕ. 15:8 ላይ ዮሐንስ ቢነገረን መቅደሱ ከፍት እንደነበረና በእግዚአብሔር ክብርና ኃይል የተነሳ ጢስ መቅደሱን ጥልቅ ነበር። መቅሰፍቶቹ እስኪፈጸሙ ድረስ አንድም መግባት

እንዳልተቻለ ተመልከተን ነበር። እንግዲህ ማንም ወደ መቅደሱ መግባት ካልቻለ ይህ የትእዛዝ ድምጽ ቀጥታ ከጌታችን ከኢየሱስ ክርስቶስ የወጣ ድምጽ ነበር። ሌላ ጊዜ ግን አንዱ መልአክ ለሌላው መልአክ መልእክትን ያስተላልፍ ነበር፤ ምዕ. 7:1-3። ይህ የእግዚአብሔር የቁጣ ጽዋ የሚፈሰውም በፍጥረት ሁሉ ላይ ነው። በዚህ የቁጣ ጽዋዎች መፍሰስ ላይ የምናየው ጉዳይ እግዚአብሔር የፍቅር አምላክ ብቻ ሳይሆን ኃጢአትን የሚጠላ አምላክ መሆኑንም ጭምር ነው፤ ሚልክ. 2:16።

ቁ. 2 የአንደኛው ጽዋ መፍሰስ

ለሰባቱ መላእክት የእግዚአብሔርን የቁጣ ጽዋ እንዲያፈሰሱ ከተነገረ በኋላ በቁጥር ሁለት ላይ የመጀመሪያው መልአክ ሄዶ የቁጣውን ጽዋ በምድር ላይ ሲያፈሰስ ሐዋርያው ዮሐንስ ያያል። ልክ የእግዚአብሔር የቁጣ ጽዋ አንደኛው በምድር ላይ ሲፈሰስ የአውሬውም ምልክት ባለባቸውና ለአውሬው ምስል በሚሰግዱ ሰዎች ላይ መጥፎና የሚያሰቃይ ቁስል ወጣባቸው። ይህን ዓይነት ቁስል ሰው በምድር ላይ ከተፈጠረበት ዘመን አንስቶ እስከዚያ ድረስ በፍጹም ታይቶ የማይታወቅ ዓይነት ነበረ። ይህ ዓይነት ቁስል፤ ከነቀርሳ (ከካንሰር) ቁስል የሚበልጥ፤ ከቁምጥና በሽታ ቁስል ይልቅ የሚያሰቃይ ልዩ ዓይነት ነው። ብዙ ተአምራትን በመሥራት ኃይሉን ያሳይ የነበረው አውሬው (ምዕ. 13:13 ተመልከት) እንኳን ሊፈውሰው ወይም ማንም ሊረዳዳበት የማይችል ዓይነት ነበር። ሰዎች በዚህ ዓይነት ቁስል ቢሰቃዩም እንኳን ንስሐ አልገቡም። እንዲያውም እስከ አምስተኛው የእግዚአብሔር የቁጣ ጽዋ ድረስ ስንመለከት እግዚአብሔርን ይሳደቡ ነበር። ይሰቃዩ የነበሩት ለአውሬውና ለምስሉ ይሰግዱ የነበሩት ብቻ ናቸው። ይህ እንዴት ሊሆን ይችላል? በዘጸ. 10:21-23 መልስ አለው። እግዚአብሔር ሁሉን ቻይ አምላክ ነው። እርሱ የሚፈቅደውን ሁሉ ያደርጋል።

ቁ. 3 የሁለተኛው ጽዋ መፍሰስ

የመጀመሪያው የእግዚአብሔር የቁጣ ጽዋ በምድር ላይ ሲፈሰስ ቀጥሎ ሁለተኛውን የቁጣ ጽዋ በባህር ላይ አፈሰሰው። ሁለተኛው መልአክ የቁጣ ጽዋ በባህር ላይ ባፈሰሰ ጊዜ የባህሩ ውሃ ወደ ደም ተለወጠ። እንደ ሞተ ሰው ደም ሆነ። በባህሩ ውስጥ የነበሩት ሕይወት ያላቸው ፍጥረታት ሁሉ ሞቱ። ከዚህ በፊት በምዕ. 8:9

ላይ ሁለተኛው መለከት በተነፋ ጊዜ የባህር 1/3ኛው ወይም ሲሦው በውስጡ የነበሩት ሕይወት ያላቸው ነፍሳት ሞተው ነበረ። በዚህ በሁለተኛው የእግዚአብሔር የቁጣ ጽዋ መፍሰስ የባህሩ ሁሉ ሕያው ነፍሳት አለቁ። ይህ ፍርድ ዓለምን ሁሉ ይጉዳል። ምክንያቱም ዓለም በሞላ በባህር ውስጥ ተከባልና ብዙ ይጠቀማል። ባህር ጨዋማ ስለሆነ ሕይወት ያለውን ነገር የመጠበቅ ባህርይ ስላለው በሁለተኛው የቁጣ ጽዋ ደም መፍሰስ ግን ሰው ከተፈጥሮ በነፃ ያገኛቸው ከነበሩት ነገሮች ለምሳሌ ንጹህ አየር፣ የመጠጥ ውሃ፣ ጋዝ እንዲሁም አሌክትሪክ ወይም መብራትን እንዲሁም በብዛት በባህር ላይ ያለውን የንግድ መስመር በሞላ ያወድማል። ክርስቶስን ለሚጠሉት መጨረሻቸው አስፈሪና አስከፊ ነው። ዛሬም በክርስቶስ ለሚያምኑ ተስፋቸው እግዚአብሔር ነው፤ ዕብ. 10:39።

ቁ. 4-7 የሦስተኛው ቁጣ ጽዋ መፍሰስ

ሦስተኛው መልአክ የቁጣ ጽዋውን በወንዞችና በውኃ ምንጮች ላይ አፈሰሰ። እርሱም ደም ሆነ። ከዚህ በፊት ሦስተኛው መለከት በተነፋ ጊዜ በምዕ. 8:10 ላይ ንጹሕ ውኃ 1/3ኛው ወይም ሲሦው ወደ ደም ተለውጦ ነበር። አሁን ግን የምድር ንጹህ ውኃ በሞላ ወደ ደም ተለወጠ። ከዚያ በኋላ በውኃ ላይ ሥልጣን ያለው መልአክ ገለጻ ሲሰጥ ቁጥር 5 እና 6 ላይ ተገልጧል። ገለጻውም የጌታ ፍርድ ቅዱስ ፍርድ ነው ይላል። ትክክለኛ ነህ፤ እውነተኛ ነህ ሲል ዮሐንስ ይሰማል። ዮሐንስ እያየ መልአኩ ምክንያቱን ይገልጻል። ሰዎች የቅዱሳንና የነቢያትን ደም ስላፈሰሱ፣ ደም አጠጣቸው፤ ይህም የሚገባቸው ነው ይላል። የጻድቃን ደም በከንቱ ስለ ፈሰሰ አሁን ብድር መላሽ ጌታ ደም ያጠጣቸዋል።

ቁ. 7 ሌላ ድምጽ ከመሠዊያው ተሰማ። አዎን ሁሉን የምትችል ጌታ አምላክ ሆይ፤ ፍርድህ እውነትና ትክክል ነው እያለ። ጌታ ኢየሱስን ያላመኑት ስለሚያደርጉት ኃጢአት በሙሉ ደም የሚጠጠብ ጊዜ ይመጣል። ምን ያደርጉ ነበር ለሚለው ጥያቄ ምዕራፍ 13:10 ተመልከት። የፈለጉትን ሁሉ ያደርጉ ነበር። አሁን ግን ኃይል ሁሉ ሥልጣን ሁሉ የጌታ ሆነ። ጉልበት ለጌታ ይንበረከካል፤ ምላስም ሁሉ ጌትነቱን ይናገራል፤ ፊልጵ. 2:11።

ቁ. 8-9 የአራተኛው ቁጣ ጽዋ መፍሰስ

አራተኛው መልአክ የእግዚአብሔርን የቁጣ ጽዋ በፀሐይ ላይ አፈሰሰ። በዚያን ጊዜ ሰዎችን በግለት እንዲያቃጥል ኃይል ተሰጠው። ሰዎችም በፀሐይዋ ትኩሳት የተነሳ ተቃጠሉ። ሰዎችም በመቅሰፍቶች ላይ ሥልጣን ያለውን የእግዚአብሔርን ስም ተሳደቡ። ስለ ኃጢአታቸው ንስሃ መግባትና ለእግዚአብሔር ክብር መስጠትም እምቢ አሉ።

ከዚህ በፊት በምዕራፍ 8:12 ላይ አራተኛው መልአክ በተነፋ ጊዜ የፀሐይ 1/3ኛ ወይም ሲሦ ተቃጥሎ ነበር። አሁን ግን በዚህ በአራተኛው የቁጣ ጽዋ መፍሰስ ምክንያት ፀሐይ በሙሉ እንደ ተቃጠለች እንመለከታለን። በዚህ ምክንያት ሰዎች በፀሐይዋ ትኩሳት ተቃጠሉ። ስለዚህ ጉዳይ ኢየሱስም በሉቃስ 21:25 ተናግሯል ። በመጨረሻም ምልክቶች በፀሐይ፣ በጨረቃና በከዋክብት ላይ እንደሚሆን ገልጿል። እንደዚሁም ሐዋርያው ጴጥሮስም ስለ እነዚህ ቀናት መፈጸምና ሁኔታቸው ትንቢት ተናግሯል። 2ኢጥ. 3:10-12። ስለ መጨረሻው የዓለም ፍርድ እግዚአብሔር ለዓለም በፈጠረው ነገር ዓለምን መልሶ ሊፈርድ እንደሚችል መመልከት እንችላለን። ፀሐይና ጨረቃ፣ ከዋክብትም ከዓለም ፍጥረት ጀምሮ በእግዚአብሔር ምህረት ዓለምን ሲያገለግሉ ቆይተዋል። ነገር ግን ሰዎች ከኃጢአት ንስሐ መግባት፣ እንዲሁም እግዚአብሔርን ማክበርና መፍራት እምቢ ስላሉ ለቅጣት እንደሚበቁ ነው። ይህ ሁሉ ቅጣት ለእምቢተኞች ሲሆን፣ እግዚአብሔርን ለሚፈሩት ዛሬ ክብሩንም ለሚሰጡት፣ በዳንኤል 3:19-25 ለእግዚአብሔር ልጆችና ለጠላቶች እንደሆነ ሁሉ፣ እንዲሁም በሙሴ ጊዜ በግብጽ ለእሥራኤል ልጆችና ለግብጻውያን እንደ ተደረገ ሁሉ፣ ዘጸ. 10:21-23 ተመልከት። የእግዚአብሔር ጥበቃ በጌታ ልጆች ላይ ይሆናል፤ መዝ. (121):6። ምናልባትም በምድር ላይ የጌታ ልጆች በምድር ላይ አሉ ከተባሉ የእሥራኤል ለእግዚአብሔር ታማኝ ቅሬታ ሊኖሩ ይችላሉ። በዚያ በመከራ ዘመን ሰዎች ግን ለኃጢአታቸው ንስሐ አይገቡም፤ ቁ.9። ስለዚህ ነው ኤርምያስ በምዕራፍ 17:9 የሰው ልብ እጅግ ክፉ ነው ያለው።

ቁ. 10-11 አምስተኛው የእግዚአብሔር የቁጣ ጽዋ መፍሰስ

አምስተኛው መልአክ የእግዚአብሔርን የቁጣ ጽዋውን በአውሬው ዙፋን ላይ አፈሰሰ። የአውሬውም መንግሥት ጨለማ ሆነ፤ ሰዎችም

ከሥቃያቸው የተነሳ ምላሳቸውን ያኝኩ ነበር። ከሥቃያቸውና ከቀስላቸው የተነሳ የሰማይን አምላክ ተራገሙ። ከሥራቸውም ንስሐ አልገቡም።

ይህ አውሬ የተባለው ሐሳዊ መሲህ፣ ሐሰተኛው ክርስቶስ ነው። ዛሬ የእርሱ ዙፋን የጨለማ ግዛት ዙፋን በዓለማችን ተዘርግቶ ይታያል፤ 1 ቆሮ. 4:4፤ ኤፌ.6:12። በምድርና በአየር ላይ የአውሬው ዙፋን ላይ የቁጣው ጽዋ በፈሰሰ ጊዜ ሰዎች ከባድ ሥቃይ ያገኛቸዋል። ምላሳቸውንም እንደሚያኝኩ ዮሐንስ ያይ ነበር። በቀስልም ተወረሩ። ነገሩ ቀላል አልነበረም። ከባድ ሥቃይ ነው። ይሁን እንጂ ሰዎች ንስሐ አልገቡም። ከኃጢአታቸው ወደ እግዚአብሔር ምህረት አልተመለሱም። እንዲያውም አብዝተው ተራገሙ እንጂ። ስለዚህ ለፍርድ ጊዜ ሐዋርያው ጳውሎስ በሮሜ 2:4-5 ላይ የተነገረውን አንብብ። እንዲሁም ምህረት የሌለው ኃጢአት በመንፈስ ቅዱስ ላይ መናገር ሲሆን፤ ዛሬ የመንፈስ ቅዱስን ድምጽ አለመስማት የእግዚአብሔርን ልጅ ክርስቶስን በእምነት መቀበልን እምቢ ማለት ለዚህ ዓይነት ቅጣት ይዳርጋል። ዛሬ እውነተኛውን አምላክ በመንፈስ ማምለክ ትተን ለምስልና ለልዩ ልዩ ምልክቶች ብንሰግድ ቅጣትን ያመጣል። አሁን ግን የእግዚአብሔር የምህረት ጊዜ ስለሆነ ማንም ሰው ወደ ጌታ ኢየሱስ ክርስቶስ ቢመጣ በምህረት ይቀበለዋል፤ የሐዋ. ሥራ 16:31።

ቁ. 12-16 ስድስተኛው የቁጣ ጽዋ መፍሰስ

ስድስተኛው መልአክ የእግዚአብሔርን የቁጣ ጽዋ በኢፍራጥስ ወንዝ ሲያፈስስ ዮሐንስ በራእይ ይመለከት ነበር። የእግዚአብሔርን የቁጣ ጽዋ በኢፍራጥስ ወንዝ ባፈሰሰ ጊዜ ትልቁ የኢፍራጥስ ወንዝ ውኃ ደረቀ። ከምሥራቅ በኩል የሚመጡ ነገሥታት ለጦርነት እንዲመጡ መንገድ ተዘጋጀላቸው፤ ቁ. 12። ይህ ነገር ምሳሌያዊ ንግግር ብቻ ሳይሆን በእርግጥ የሚደረግ ነገር ነበረ። በዚህ በስድስተኛው የቁጣ ጽዋ መፍሰስ ምክንያት የመጨረሻው የአርማጌዶን ጦርነት ዝግጅት መንገድ ይከፈታል።

ቁጥር 16 አርማጌዶን ታላቁ የዓለም መጨረሻ ጦርነት የሚደረግበት ጊዜና ቦታ ነው ተብሎ ይታመናል። የወንዙ መድረቅ ከምሥራቅ በኩል ለሚመጡት ጦር ሠራዊት ሁኔታውን ቀላልና ምቹ ያደርገዋል። የዓለም ሥልጣኔ በኢፍራጥስ ወንዝ አካባቢ እንደ ጀመረ እንዲሁም

የዓለም ሥልጣኔ በዚያ ወንዝ አካባቢ እንደሚፈጸምና እንደሚደመደም ይመስላል። ይህ ኢፍራፕስ የምሥራቅና የምዕራብን ወሰን የሚለይ ስፍራ ነው። ለአብርሃም ዘር ጌታ ቃል ሲገባ የውርስ ምድራቸው ድንበር በዚያ ነበር፤ ዘፍጥ. 15:18። የወንዙ ርዝመት ከ2896 ኪሎ ሜትር በላይ ሲሆን ጎኑ ሰፊና በጣም ጥልቀት ያለው ነው። ለወታደሮች መሻገሪያነት ከባድ ስለሆነ፤ እግዚአብሔር ወንዙ ይድረቅ አለ ማለት ነው። በዚህ ምክንያት ለምሥራቅና ለምዕራብ መካከለኛ ድንበር መከፈት ለጦር ሠራዊት መተላለፊያ የተመቻቸ ስለሆነ፤ ለምሥራቅ ሠራዊት ወረራ ክፍት ይሆናል። ይህም የሚሆነው የምሥራቁ ሕዝብ ብዛት ስላለው ነው። ለምሳሌ ያህል የጃፓንና የቻይና እንዲሁም የሕንድን ሕዝብ ብዛት መገመት ይቻላል። እንዲሁም ትንንሽ መንግሥታትን። ይህ ወደ መጨረሻው የሚያመራ ጦርነት ሳይሆን አይቀርም። በቁጥር 13-16 ድረስ ያለው ሦስት ርኩሳን መናፍስት በእንቁራሪት መልክ ያለው ከእርኩሳን ሥላሴዎች አፍ ወጣ።

አንዱ ርኩሳን መንፈስ ከዘንዶ አፍ፤ ሌላው ከአውሬው አፍ ሲወጣ፤ ሌላው ከሐሰተኛው ነቢይ አፍ ውስጥ ሲወጣ የሕንስ ይመለከታል። እነዚያ ሦስቱ እንቁራሪት የሚመስሉ ርኩሳን መናፍስቶች ወደ ዓለም ሁሉ፤ ወደ ነገሥታቶች ሁሉ ወጡና ለጦርነት ሰበሰቧቸው። ይህ ጦርነት የታላቁ ኃያል እግዚአብሔር ጦርነት ቀን ነው ይባላል። ድሉ ግን የጌታ ነው።

እነሆ እንደ ሌባ በድንገት እመጣለሁ ተጠንቀቁና ተዘጋጁ ይላል ጌታ። ከእነዚያ ከርኩሳን ሥላሴዎች አፍ የወጡት ሦስቱ ርኩሳን መናፍስት ለምድራችን በጣም ከባድ የሆነ መከራና የአርማጌዶን ጦርነት ሰብሳቢዎች ናቸው። ይህን የጦርነት ጊዜ ሰይጣን በተቻለው መጠን ክፋት የተሞላበት ጦርነት እንዲሆን ያደርጋል። ይህን ታላቅ ጥፋት ያለበትን ጦርነት ሰይጣን ወደ እሥራኤል ያደርግና እሥራኤልን በሙሉ ለመደምሰስና ከምድርም ለማጥፋት ምኞቱ ሲሆን፤ ከምድር የእግዚአብሔርን ሰዎች ለመደምሰስም ሙከራ ያደርጋል። ግን አይሳካለትም። እግዚአብሔር የዓለምን ሕዝብ በሙሉ እንዲሰበሰብ ፈቀደለት እንጂ። ቁ. 16 ተመልከት።

ይህ ጦርነትና የሰይጣን ሙከራ እሥራኤልን ፈጽሞ አንዱንም በምድር ላይ የማያስቀር ዓይነት ነው። ለእሥራኤል ተስፋ የሚያስቆርጥ ዓይነት ነው። በዚያ ውስጥ ግን እግዚአብሔር አልተጨመረም። በዚህ

በመከራው ዘመን ለእሥራኤል ጨለማ ቢመስልም እግዚአብሔር ብርሃናቸው ይሆናል። እግዚአብሔር ጣልቃ ይገባል፤ ዘካ. 14:1-3። ስለዚያች ሰዓት የተጻፈውን ተመልከት። ጌታ ለሕዝቡ ሲዋጋ በዮሐንስ ራእይ 19:11 ላይ እንደ ተጻፈው፤ በኑጭ ፈረስ ላይ ተቀምጦ ይመጣል። በዚህ በከባድ ጦርነት እሥራኤል ወደ ሰሜን ወይም ወደ ደቡብ እንዲሁም ወደ ምሥራቅና ወደ ምዕራብ ለእርዳታ የሚመለከትበት አይኖረውም። እሥራኤል ዓይኖቹን አትንቶ ወደ ሰማይ ንጉሥ ብቻ ይመለከታል። በዚያን ጊዜ ኢየሱስ ክርስቶስ ከሰማይ ይወርዳል። ከመከራቸውም ያወጣቸዋል፤ ዘካ. 14:4-5። በዚያን ጊዜ በክርስቶስ እጆች ሰላላት ቁስሎች ይጠይቃሉ፤ ዘካ. 13:6። ጌታም በወጻጀቹ እንደቆሰለ ይመልሰላቸዋል። እነርሱም ያለቅላሉ። በዚያ የቃሉ ትንቢት ይፈጽማል። ከዚያ ወዲያ ወደ ጌታ ይመለሳሉ፤ ዘካ. 12:10። ከዚያም ጌታ ለዘላለም እንደሚገዛቸው በመዝሙር 2 የተጻፈው ይፈጽማል። መዝሙሩ ጻዊት ምዕራፍ 2 አንብብ።

ቁጥር 17 የሰባተኛው የእግዚአብሔር ቁጣ ጽዋ መፍሰስ

ስለዚህ ስለ ሰባተኛው የቁጣ ጽዋ መፍሰስ ዮሐንስ ሲጽፍ ጽዋው በአየር ላይ ፈሰሰ ይላል። ጽዋው በአየር ላይ እንዲፈስ ከሰማይ ከቤተ መቅደስ ከዙፋን «ተፈጸመ» የሚል ቃል ተሰማ። ይህ ሰባተኛው ጽዋ የፈሰሰው በአየር ላይ ነበር። አየር የክፉ መፍፍሰት ግዛትና የዲያብሎስ ዙፋኑም ስለሆነ፤ ኤፌ. 6:12፤ ዮሐ. 12:31፤ ፍርዱ በአየር ላይ ሆኗል። ድምጽ ከእግዚአብሔር ዙፋን ከመቅደሱ ሲሆን፤ ወደዚያ ማንም ሊገባ አይችልም ነበረ፤ ምዕ. 15:8። ስለዚህ ጌታ ራሱ ነበረ ተፈጸመ ያለው። ከዚህ በፊትም ጌታ በመስቀል ላይ በነበረ ጊዜ ተፈጸመ የሚል ቃል ደህንነታችንን ሲፈጽም ተናግሯል፤ ዮሐ. 19:30። አሁን ግን በዮሐንስ ራእይ ፍርድ ሲፈጸም ማምለጫ አይገኝም፤ ክርስቶስ ራሱ ፈራጅ ነው፤ ዕብ. 2:3።

ቁጥር 18 በዚሁ በሰባተኛው የቁጣ ጽዋ መፍሰስ ታላቅና ከባድ የምድር መናወጥ ሆነ። ታላቂቱ ከተማ በሦስት ቦታ ተከፈለች፤ ዘካ. 14:4። ታላቂቱ ባቢሎንም በእግዚአብሔር ዘንድ ታሰበች።

ቁጥር 19 ስለ ታላቂቱ ባቢሎን ምዕራፍ 17 እና 18 ስንደርስ እናጠናለን።

ቁጥር 20 ከምድር መናወጥ ከብደት የተነሳ በባህር ያሉት ደሴቶችና ተራሮች እንደጠፉ እንመለከታለን። በመጽሐፍ ቅዱስ ውስጥ የምድር መናወጥ የእግዚአብሔር ፍርድ አንዱ መንገድ እንደሆነ እናያለን፤ ሐዘ. 38። እንዲሁም በኢሳያስ 24፡1 ደግሞ ተጽፏል። ደግሞ ወደፊት አንድ ቀን ሰማይና ምድርን አናውጣለሁ ይላል ጌታ። በምድር ላይ እስከ አሁን አልፎ አልፎ በአንዳንድ ቦታ የምድር መናወጥ አለ። ዓለምን ወይም ምድርን በሞላ አይደለም። በዚያን ጊዜ ግን በምድር ሁሉ ላይ ይፈርዳል።

ቁጥር 21 በዚያኑ ጊዜ ከሰማይ ሌላ ፍርድ በሰዎች ላይ ሲወርድ እናያለን። እርሱም እያንዳንዱ አርባ ኪሎግራም የሚመዝን በረዶ ከሰማይ በሰዎች ላይ ወረደባቸው። ይህም እጅግ አሰቃቂ ፍርድ ነበረ። ሰዎች ግን እግዚአብሔርን ተራገሙ እንጂ ንስሐ አልገቡም። ዛሬ የእግዚአብሔርን የእጋ ሥጦታ ከመቀበል መናቅ እንዴት አደገኛ ነው!

የዮሐንስ ራእይ ምዕራፍ 17 እና 18

የእግዚአብሔር የመጨረሻ ፍርድ በባቢሎን ላይ

እነዚህ ሁለት ምዕራፎች ለጥናት በጣም ከጣድና አስቸጋሪ፣ ለሰውም የማይገቡ ምዕራፎች ይመስላሉ። ቢሆንም የእግዚአብሔር ቃል መሆኑን መርሳት የለብንም። ስለዚህ ማንበብና ማጥናት አለብን፤ ራእይ 1፡3።

ዮሐንስ ራእይ 17 እና 18 ሁለቱ ምዕራፎች ከምዕራፍ 16 ጋር ተከታታይነት የሌላቸው ናቸው። ምዕራፎቹ የእግዚአብሔር የመጨረሻ ታላቅ ፍርድ በባቢሎንና በምድር ላይ ሲሆን ያሳያል። በቅድሚያ እነዚህን ምዕራፎች በዝርዝር ከማየታችን በፊት የእያንዳንዱን ምዕራፍ አመጣጥ እንመልከት።

የምዕራፍ 17ን አጀማመር ስንመለከት ከሰባቱ የቁጣ ጽዋ በምድር ላይ ከሚያፈሉት መላእክት አንዱ ሐዋርያው ዮሐንስን በራእይ 17፡1 ላይና በብዙ ውሃዎች ላይ የተቀመጠውን የታላቂቱን ጋለሞታ አመንዝራ ሴት የቅጣት ፍርድ አሳይሃለሁ ሲል እናያለን። መልአኩ ዮሐንስን እንደ ጠራው፤ ዮሐንስ በመንፈስ ሆኖ ወደ ምድረ በዳ ወይም ወደ በረሃ ይወሰዳል። ከዚያም ታላቂቱን አመንዝራ ሴት

እንደ አዩ በቁጥር 3-5 አንብብ። በዚያ በበረሃ ዮሐንስ ሲያይ ሴትየዋ ምን እንደሆነች በቁጥር 6 አንብብ። ሴቲቱ በቅዱሳን ደም ሰክራ ነበር። ዮሐንስም ሴቲቱን ሲያይ በጣም ተደነቀ። መልአኩ ግን ለምን ታደንቃለህ? እርሷን የሚሸጣትን ምስጢር እኔ እነግርሃለሁ ይላል፤ ቁጥር 7 አንብብ።

በምዕራፍ 18 ደግሞ ታላቅ ሥልጣን ያለው መልአክ ከሰማይ ትልቅ ብርሃን እያበራ ሲወርድ በብርቱ ድምጽ ሲጮህ ዮሐንስ ያያል። ለታላቂቱ አመንዝራ ባቢሎን የሚናገረውን በቁጥር 9-10 አንብብ። ከዚህ በላይ በምዕራፍ 17 እና 18 በተመለከትናቸው ቁጥሮች ባቢሎን የሚል ቃል በጣም የታወቀና ቋሚ ቃል ነው። ይህ ባቢሎን የሚለው ቃል ለአንድ ከተማና የአንድ ነገር አሠራርና ሥርዓት የተሰጠ ቃል ነው። የእነዚህን ምዕራፍ ትርጉም ለማወቅ ቁልፉ፤ እነዚህን ባቢሎን ማለት አንድ ከተማ ወይም የአንድ ነገር አሠራርና ሥርዓት መሆኑን ማወቅ ነው።

ይህ ባቢሎን የሚለው ቃል በመጽሐፍ ቅዱሳችን ሲጠቀስ ኢየሩሳሌም ከሚለው ቃላት ያንሳል እንጂ በቁጥር ብዙ ነው። በመጽሐፍ ቅዱሳችን ስለ ሥርዓትና አሠራር ትርጉም የሚሰጥ ምን እንደሆነ የሚያብራሩ ሁለት ከተሞች አሉ። ያውም በምዕራፍ 17 እና 18 የሚያሳየው ባቢሎንና ሮም ናቸው። ሁለቱም ባቢሎንን ያሳስባሉ። አንዱ ባቢሎን ሲል ሮምን ሲያመለክት፤ እርሱም የኃይማኖትንና የቤተ ክርስቲያንን ሥርዓትና አሠራርን ሲያመለክት፤ ሌላው ደግሞ ባቢሎን የሚል የፖለቲካና የንግድ አሠራር ሥርዓትን ያመለክታል ማለት ነው።

ራእይ 17 የቤተ ክርስቲያን በባቢሎን ሥርዓትና አሠራር ሲገለጽ

ራእይ 18 ደግሞ ፖለቲካ በባቢሎን ሥርዓትና አሠራርን ይገልጻል።

በእነዚህ ምዕራፍ መሠረት ቢኃይማኖት፤ ቢፖለቲካና በንግድ አሠራር ላይም የእግዚአብሔር ፍርድ እንደሚሆን እናያለን። ምዕራፍ 17 ሲገልጽ በዮሐንስ ራእይ ምዕራፍ 13 የነበረው የሐሰተኛ ነቢይ አሠራርን መለስ ብለን መመልከት ይጠቅማል። ምዕራፍ 18 ደግሞ በዮሐንስ ራእይ 16:17-21 ላይ ያለውን እግዚአብሔር በምድር ላይ ያፈሰሰውን የቁጣ ጽዋ ያመለክታል።

ባቢሎን እንደት እንደ ተጀመረ

የሐንሰ ራእይ ምዕራፍ 17 እና 18 የእግዚአብሔር ፍርድ በባቢሎን እንደሚሆን ሲገልጽ ድንቅ እንዳይመስለን። ምክንያቱም ባቢሎን የኃጢአትና የባዕድ አምልኮ ጣዖትና የአመጽ አገዛዝ በምድር ላይ፣ አመጽ በእግዚአብሔር ላይ የተጀመረበት ቦታ ስለሆነ ነው። ሰዎች ከኢደን ገነት ከተባረሩ በኋላ ቃየን በኖድ ምድር ከተማ ሠርቶ ተቀመጠ፤ ዘፍጥ. 4:16። የከተማውን ስም በልጁ ስም ሄኖሕ ብሎ ጠራው፤ ዘፍጥ. 4:17። ያም ትውልድ አመጸኛ ትውልድ ሆነ፤ (ዘፍጥ. 4:19-24)። ያ ትውልድ በጥፋት ውኃ ተደመሰሰ። ከጥፋት ውኃ በኋላ የኩሽ ልጅ ናምሩድ ኃያል ሆኖ እንደተነሳ ዘፍጥ. 10:8 ተጽፏል። ኃያልንቱ በእግዚአብሔር ላይ ነበር። እግዚአብሔርን የማይፈራና የማይታዘዝ፤ በኃይሉ የሚመካ ሆኖ በሰናዖር ምድር ባቢሎንን መሠረተ፤ ዘፍጥ. 10:9-10። የናምሩድ ሚስት ሳመርማስ የተባለች ጣዖትና ባዕድ አምላክን አምላኪ የሆነች፤ ከኤልሳቤል የባሰች ሴት ነበረች። በባቢሎን መቅደስ ተሠርቶ የጣዖት ዋና ካህን ሳመርማስ ስትሆን፤ ጣዖቶቿም አስታርት የሰማይ ንግሥት የተባለችና በዓል የተባለውን የፀሐይ አምላክ ያመልኩ ነበር። ናምሩድ ከሞተ በኋላም ሰመርማስ በዝሙቷ ወንድ ልጅ ወለደችና የሞተው ናምሩድ ተመልሶ ተወልዷል በማለት ሕዝቡ ልጇን ታሙዝን እንዲያመልኩ በማድረግ፤ ሕፃኑንና እናቱን ሕዝቡ እንዲያመልኩ የተደረገው በመጀመሪያ በባቢሎን ነበር፤ ሕዝ. 8:14። በኋላ ይህ አምልኮ ለእሥራኤላውያንም ደርሷል። ስለዚህ የሐሰት አምልኮና ኃይማኖት እንዲሁም የአመጽ አገዛዝና የፖለቲካ ሥርዓት ለዓለም ያበረከተበት ቦታ ስለሆነ ፍርድ ከእግዚአብሔር ይሆናል። ይህ ባቢሎንና አሰራሯ በቤተ ክርስቲያን ገብቶ ስለነበረ ኢየሱስ ክርስቶስ ለትያፕሮን ቤተ ክርስቲያን ይቺን ኤልሳቤልን ከመካከልህ አስወጣ እያለ መልእክትን ልኩለታል፤ ራእይ 2:18-29። በተለይም በምዕ. 17 ላይ ቁ. 1-5 ይህች የባቢሎን ምስጢር የሆነችው ኃለሞታ በምስጢራዊ አሠራር በቤተ ክርስቲያን ውስጥ መግባቷን በግልጽ ያሳስበናል።

ስለ ባቢሎን ፍርድ፤ ኢሳ. 13፤ ኢር. 50:35 እስከ ምዕ. 51:24-26፤ ራእይ 18:18። በተለይም ራእይ 17 እና 18 ምዕራፎችን አጥና።